

فوری توجہ طلب چند
اصلاحی مقالات کا مجموعہ



خدا کو یاد کر سارے

ترجمہ
ڈاکٹر ممتاز احمد سعیدی الانہری

شیخ الحدیث علامہ محمد عابد عظیم شرف قادری

1۔ کلومیٹر رازہ منڈروڈ نزد پرانیہ
پبلک سکول مشکو کرنا بیگ لاہور

اسٹیٹ پبلشرز

اندھیرا گھر، اکیلے جان ، دم گھٹتا ، دل اکستا
خدا کو یاد کر پیائے ، وہ ساعت آنے والی ہے

خدا کو یاد کر پیائے

فوری توجہ طلب چند اصلاحی مقالہ کا مجموعہ

تقریریں
شیخ الحدیث علامہ محمد علی عثمان عظیم شرف قادری

ترتیب
ڈاکٹر ممتاز احمد مدینی الانصاری

اسٹیٹ پبلشرز
پاکستان اسلام آباد

فہرست مقالات

صفحہ نمبر	مقالات
5	(۱) تقدیم
20	(۲) خدا کو یاد کر پیارے (پہلی قسط)
34	(۳) خدا کو یاد کر پیارے (دوسری قسط)
46	(۴) رحمت عالم سلی اللہ تعالیٰ علیہ وسلم اور خشیت الہی
55	(۵) محافل میاں وادور غیر مستند روایات
60	(۶) اصلاح محافل نعت
73	(۷) بعض لوگوں کی مذہب اہل سنت سے دوری (اسباب اور محرکات) تحریر: مولانا محمد ضیاء الرحمن قادری، انڈیا

نام کتاب ————— خدا کو یاد کر پیارے
تحریر ————— محمد عہدہ تعلیم شرف قادری
ترتیب ————— ذاکر ممتاز احمد سیدی ازہری
کیپوزنگ ————— انجائز کمپوزرز، اسلام پورہ لاہور فون 7154080#
طباعت ————— رفیع الشانی ۱۳۲۷ھ / مئی ۲۰۰۶ء
باہتمام ————— حافظ شاد احمد قادری
ناشر ————— مکتبہ قادریہ لاہور
تعداد ————— ایک ہزار

تقسیم کار

مکتبہ رضویہ، داتا دربار مارکیٹ، نزد سٹا ہوٹل، لاہور

فون نمبر 7226193

بسم اللہ الرحمن الرحیم

مقدمہ

تمام تعریفیں اللہ تبارک و تعالیٰ کے لئے، جس نے ہمیں مسلک اہل سنت و جماعت کے مطابق صحیح عقائد اپنانے کی توفیق عطا فرمائی، اور درود و سلام ہو ہمارے رکاف و رحیم آقا و مولیٰ حضرت محمد مصطفیٰ ﷺ اور آپ کی آل اور آپ کے اصحاب پر۔

آج کے دور میں صحیح عقیدے پر کار بند ہونا اللہ تبارک و تعالیٰ کی بہت بڑی نعمت ہے۔ پھر جسے اعمال صالحہ کی توفیق بھی ملے اسے چاہیے کہ شکر کے سجدے بجالائے۔ عقیدے کی درستگی ہی نیک اعمال کی قبولیت کی بنیاد ہے، ورنہ نیک اعمال کتنے ہی کیوں نہ ہوں کسی کام کے نہیں، اور جسے درست عقیدے کی ابتلاغ نصیب ہو جائے، اسے فرائض اور واجبات کے بعد نوافل اور مستحب اعمال کی طرف بڑے اہتمام سے توجہ کرنی چاہیے، اور بے مقصد کاموں سے احتراز کرنا چاہیے، کیونکہ سرکارِ دو عالم ﷺ کا فرمانِ عالی شان ہے:

”مِنْ حُسْنِ إِسْلَامِ الْمَرْءِ تَرْكُهُ مَا لَا يَنْبَغِيهِ“

آدمی کے اسلام کی خوبی یہ ہے کہ وہ بے مقصد چیزوں کو چھوڑ دے۔

اللہ تبارک و تعالیٰ اور اس کے حبیب ﷺ کی محبت ایمان کی جان ہے، اس لئے بندہ مومن کو اللہ تبارک و تعالیٰ کی حمد و ثنا اور اس کے ذکر کی طرف خصوصی توجہ مبذول کرنی چاہیے، اس کے بعد حضور ﷺ کی نعمت شریف لکھنے، سننے یا سنانے کا اہتمام کرنا چاہیے، ایسا نہ ہو کہ حضور ﷺ کی محبت کو تو اجاگر کیا جائے اور آپ کی نعمت سنی اور سنائی جائے لیکن اللہ تبارک و تعالیٰ کے ذکر اور اس کی خشیت کو فراموش کر دیا جائے، اور ایسا بھی نہ ہو کہ مستحبات کو تو مضبوطی سے تھاما جائے، لیکن فرائض اور واجبات کو اہمیت نہ دی جائے، یہ ساری باتیں کسی طرح بھی درست نہیں، کیونکہ ایمان صرف امید کا نام نہیں، بلکہ ایمان تو خوف اور امید کے درمیان ہے۔

بسم اللہ الرحمن الرحیم

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَ عَمِلَ

صَالِحًا وَقَالَ إِنِّي مِنَ الْمُسْلِمِينَ ۝ (القرآن)

اور اس شخص سے بہتر کس کی بات ہے جو اللہ تعالیٰ کی طرف

بلائے اور نیک عمل کرے اور کہے کہ میں مسلمانوں میں سے ہوں۔

راقم الخروف کے مشابہے میں بعض لوگوں کے کچھ ایسے معمولات اور اقوال آئے جو اصلاح طلب تھے، اللہ تبارک و تعالیٰ کی توفیق اور فضل و کرم سے بعض امور کی اصلاح کی طرف برواقع توجہ مبذول کرا دی، جبکہ بعض دیگر امور اور معاملات کی اصلاح کے لئے چند مقالے تحریر کئے، گزشتہ دنوں عزیز القدر علامہ محمد اسلم شہزاد حفظہ اللہ تعالیٰ ڈاکٹر جنرل حضرت سلطان باہوڑ سے لاہور نے یہ خواہش ظاہر کی کہ ان مقالات کو جمع کر کے سلطان باہوڑ سے شائع کر کے کثیر تعداد میں مفت تقسیم کیا جائے، اللہ تعالیٰ انہیں جزائے خیر عطا فرمائے، اور سلطان باہوڑ سے تمام منصوبوں میں برکتیں عطا فرمائے درج ذیل مضمون میں مذکور ہالہ مقالوں کا مختصر تعارف پیش ہے:

(۱) خدا کو یاد کر پیارے (پہلی قسط) رموز، سوئے حجاز لاہور (فروری ۲۰۰۳ء)، انجیم کراچی (مئی ۲۰۰۳ء)، کاروان قمر، کراچی (جون ۲۰۰۳ء)، انظامیہ لاہور (فروری، مارچ ۲۰۰۳ء)، ماہنامہ دُائس آف ضیاء الاسلام (مارچ، اپریل ۲۰۰۵ء)، میں شائع ہوئی، مضمون کے شائع ہوتے ہی بعض اصحاب نے بڑی خوشی کا اظہار کیا اور مضمون کے بارے میں اپنے تاثرات کا تحریری طور پر اظہار کیا چند تاثرات حسب ذیل ہیں:

مولانا حافظ محمد سعد اللہ صاحب ایڈیٹر سہ ماہی منہاج، لاہور نے راقم کے نام اپنے مکتوب میں تاثرات کا یوں اظہار کیا: سلام مسنون کے بعد عرض ہے کہ ماہنامہ سوئے حجاز لاہور کے گزشتہ شمارے فروری ۲۰۰۳ء میں آنجناب کے فکر انگیز اور درویش مضمون ”خدا کو یاد کر پیارے“ کو پڑھنے کے بعد اس کے بارے میں اپنے تاثرات اور چند معروضات آپ کی خدمت میں پیش کرنا چاہتا ہوں۔ اس مضمون میں آنجناب نے اللہ جل شانہ کی ازلی وابدی عظمت و کبریائی کے بارے میں افراط و تفریط اور اس کے محبوب مکرم مصلحت کی محبت و عقیدت میں غلو کے بارے میں جس درجہ وسوسہ اور دل و احسن انداز میں تمام اہل اسلام خصوصاً اور اہل انصاف و محراب کو توجہ دلائی ہے وہ لائق تحسین و تمجید ہے، تو حید و رسالت

کے بارے میں جس افراط و تفریط اور غلو کی نشاندہی آپ نے فرمائی اور اپنے چشم دید واقعات سے پردہ اٹھایا، اس پر کئی اہل علم و درویش و باطنی و باطنی محسوس کرتے تھے مگر ”وہابیت“ اور ”دوبہ بندیت“ کے فتوے سے ڈر کر اپنے اس قلق کا برملا اظہار نہیں کر پاتے تھے، آنجناب نے اس چیز کا برملا اظہار کر کے ایمانی جرأت اور اعلا و کلمۃ الحق کا مظاہرہ فرما کر عوام حق کا کردار ادا کیا ہے، جزاکم اللہ تعالیٰ خیراً“ (تحریر ۱۷ مارچ ۲۰۰۴ء)

بعض لوگ رحمت عالم ﷺ کے ساتھ محبت کا دعویٰ کر کے اللہ تعالیٰ کی محبت اور خوف خدا سے بے اعتنائی برتتے ہیں اور حضور ﷺ کی شفاعت کی امید میں اتنا آگے بڑھ جاتے ہیں کہ عمل میں کمی کو معمولی بات سمجھ لیتے ہیں، ایسے خوش فہم لوگوں کی فکر درست کرنے کے لیے یہ مقالہ لکھا گیا تھا جس کی تائید کراچی سے جواں سال اور بلند فکر کاہر پر فیئر ڈاکٹر نور احمد شاہناز صاحب اپنے گرامی نامہ (محرر ۱۷ مارچ ۲۰۰۵ء) میں لکھتے ہیں:

کاروان قمر کے لیے جناب نے ”خدا کو یاد کر پیارے“ کے عنوان سے جو پیار سا مبنی برحقاقی مضمون عنایت فرمایا، اس پر جناب کا تہ دل سے ممنون ہوں، برادر محمد محبت خان صاحب بھی شکر یہ ادا کرتے ہیں، اس مضمون میں جو تلخ حقائق مہر و محبت کی زبان میں بیان ہوئے ہیں، اس سے نہ صرف اصلاح ہوگی، بلکہ نئے لکھنے والے بھی اپنی تحریروں کے لئے ایک نیا عنوان اور نیا رخ پالیں گے، آپ نے کلمہ حق بلند کر کے حضرت مجددی نہیں بلکہ حضرات مجددین اسلام کے مشن کو زندہ فرمایا ہے۔“

کراچی سے ہی محترم سید صدیق الدین رحمانی مدبر ”سہ ماہی نعت دہگ“ کراچی نے اپنے تاثرات کا یوں اظہار کیا ہے ”آپ نے عالم دین ہونے کا حق ادا کرتے ہوئے درست سمت میں رہنمائی کا فریضہ ادا فرمایا، ذرا غور کرنے پر ہمیں اپنے گرد و پیش میں ایسے کئی مسائل نظر آتے ہیں، مگر ہم اپنی مصلحتوں اور مفادات کے حصار میں ان سے نظریں چراتے ہیں، خدا کا شکر ہے کہ انہی ہمارے عمامہ میں آپ جیسے جرأت مند اور دینی حمیت

رکھنے والے علماء موجود ہیں، جو ہماری غفلتوں سے نجات دلانے کے لئے فکر مند ہیں، کاش ہمارے تمام علماء و مشائخ اپنی ذمہ داریوں کو سمجھیں اور اس طرح کا قلمی و لسانی جہاد فرمائیں۔

ماہنامہ کاروانِ قمر (کراچی) کے مدیر اعلیٰ محترم محمد صحبت خان کو ہائی حفظہ اللہ تعالیٰ نے جون ۲۰۰۳ء کے شمارے میں قارئین کے خطوط والے حصے کے آخر میں راقم الحروف کے مضمون کے حوالے سے محبت بھرے دعائیہ کلمات تحریر فرمائے، اللہ تعالیٰ انہیں جزائے خیر عطا فرمائے، فاضل موصوف لکھتے ہیں: ”بے شمار احباب نے خطوط، ٹیلیفون اور بالمشافہ ملاقاتوں میں شرفِ ملت علامہ محمد عبدالکیم شرف قادری کے مضمون ”خدا کو یاد کر پیارے“ کو بے حد پسند کیا، ان کے علم و عمل اور صحت و عافیت میں برکتوں کے لئے دعائیں کیں، رب کریم ہمارے اس عظیم عالم، استاذ، مصنف، محقق، اور محدث کو عزتیں اور عظمتیں عطا فرمائے، ان کا سایہ ہمارے سروں پر قائم و دائم رکھے اور ان کے چشمہٴ شیریں سے فیضیاب فرمائے (آمین)

مولانا مفتی محمد علی اقدار صاحب نے سوئے حجاز میں راقم کا مضمون پڑھا تو انہوں نے مذکورہ ماہنامے کے مدیر اعلیٰ کے نام ایک مکتوب ارسال کیا جس میں اپنے تاثرات قلمبند کرتے ہوئے لکھا۔

تمام مضامین معیاری اور جامع تھے، خصوصاً حضرت قبلہ شیخ الحدیث محمد عبدالکیم شرف قادری صاحب مدظلہ کا مضمون ”خدا کو یاد کر پیارے“ ایک ایسا مضمون تھا جو اس موضوع پر فرد ہے۔ بندہ کی طرف سے حضرت شیخ الحدیث صاحب کو ایسا مضمون لکھنے پر مبارک ہو، اللہ کریم حضرت صاحب کا سایہ تادیر اصل سنت و جماعت پر قائم رکھے۔“

لاہور سے محترم محمد فاروق جمال چشتی نظامی نے کاروانِ قمر میں مقالہ ”خدا کو یاد کر پیارے“ پڑھا تو محترم جناب محمد صحبت خان کے نام اپنے خط میں اس مضمون کے حوالے سے اپنا تاثر تحریر کرتے ہوئے لکھا:

حضرت علامہ محمد عبدالکیم شرف قادری صاحب کا مضمون تو پورے شہرہ کی سمجھ لیں جان ہے، انہوں نے خوبصورت انداز سے ایک اچھوتا موضوع نہایت آسان چیرائے میں سمجھ دیا۔“

راقم کے مضمون ”خدا کو یاد کر پیارے“ کی پہلی قسط پر رباب سماعت اور قارئین کے تاثرات آپ نے ملاحظہ کئے، لیکن راقم کے ایک قدیمی شناسا اور محبت گرامی قدر جناب محمد سلیم چودھری (تریلہ ڈیم) نے مذکورہ بالا مضمون پر اپنے چند تحفظات کا اظہار کیا۔ راقم نے ان کے شبھات دور کرنے کے لیے جوابی خط ارسال کیا اس جوابی مراسلے کی افادیت کے پیش نظر اسے یہاں نقل کیا جاتا ہے۔

راقم نے موصوف کو سلام و دعا کے بعد لکھا:

آپ کا مکتوب گرامی موصول ہوا اور آپ کی تشویش کے متعلق معلوم کر کے مجھے بھی تشویش لاحق ہوئی، راقم نے نبی اکرم ﷺ کے بارے میں مقالے کے پہلے حصے میں لکھا ہے کہ اگر آپ کا واسطہ درمیان میں نہ رہے تو نہ ہمارا ایمان رہے گا اور نہ ہی وجود رہے گا۔

آپ کہیں گے کہ پھر تم کہنا کیا چاہتے ہو؟ تو میں نے مقالے کے دوسرے حصے میں لکھا ہے کہ اللہ تعالیٰ کے ساتھ جو تعلق ہونا چاہیے اور اس کے بارے میں جو اہتمام ہونا چاہیے، وہ ہمارے ہاں عام طور پر نہیں پایا جاتا۔ آپ نے ایک نکتے سے اختلاف کی نشاندہی کی ہے، یہ نہیں بتایا باقی نکات میں آپ متفق ہیں یا نہیں؟ مثلاً ایک صاحب نے نماز کے بعد رد و شریف بھینڈنا پڑھا پھر بارِ رسول اللہ انظر حالنا پڑھا پھر رد و شریف پڑھ کر منہ پہ ہاتھ بھیر لیا، اللہ تعالیٰ سے دعائی نہیں مانگی، اسی طرح ایک صاحب نے لکھا کہ اللہ تعالیٰ نے فرمایا: سب کام فرشتوں کے ذمے لگا دئے اور خود فارغ ہو کر ایک ہی کام کرتا ہوں اور وہ ہے اپنے محبوب کی تعریف۔ کیا یہی اسلام کی تعلیم ہے؟

آپ نے اعلیٰ حضرت قدس سرہ کا شعر نقل کیا ہے کعبہ کا نام تک دلا۔ اسی طرح

حضرت محبوب الہی کا فرمان اس صورت میں ہے جب فریضہ حج ادا کر لیا ہو، پھر آدمی صرف مدینہ طیبہ کا ارادہ کر کے سفر کرے تو درست ہے، لیکن اس سفر میں بھی نیت یہی ہونی چاہیے کہ اللہ تعالیٰ کے فرمان: "جَاؤْكَ" کی تعمیل کر رہا ہوں، غرض یہ کرنا ہے کہ اگر اللہ تعالیٰ کا تعلق باقی نہ رہے تو حج کا بھی کوئی فائدہ نہیں ہے، حدیث شریف آپ کے علم میں ہے: "فَمَنْ كَانَتْ هَجْرَتُهُ إِلَى اللَّهِ وَرَسُولِهِ فَهَجْرَتُهُ إِلَى اللَّهِ وَرَسُولِهِ" (الحدیث) سفر مدینہ طیبہ میں نیت یہ ہو کہ اللہ تعالیٰ اور اس کے حبیب اقدس ﷺ کے حکم کی تعمیل میں جا رہا ہوں۔ شیخ حمید بن کالی کے بارے میں جو عبارت آپ نے نقل کی ہے وہ میری سمجھ سے باہر ہے، جس بزرگ نے یہ فرمایا کہ: جس دل میں اللہ تعالیٰ کی محبت ہو اس میں دوسرے کی محبت کیسے ہو سکتی ہے؟ یہ واضح مغالطہ ہے کیونکہ دو متضاد چیزیں جمع نہیں ہو سکتیں۔ مثلاً سب اشیاء کا جمع ہونا منسوخ نہیں ہے، حضور اقدس ﷺ کی سچی محبت اور اللہ تعالیٰ کی محبت لازم و ملزوم ہیں پھر آپ کی محبت بھی اس لئے ہے کہ اللہ تعالیٰ نے اس کا تاکید حکم دیا ہے۔

امام ربانی رحمہ اللہ تعالیٰ فرماتے ہیں کہ نبی اکرم ﷺ کی اطاعت ہی اللہ تعالیٰ کی اطاعت ہے۔ یہ بات تو سمجھ میں آتی ہے، کیونکہ اللہ تعالیٰ کا حکم ہمیں حضور اقدس ﷺ کے بغیر سمجھ ہی نہیں آ سکتا، اب چاہے آپ فرمائیں کہ یہ اللہ تعالیٰ کا حکم ہے یا آپ خود حکم دیں، دونوں صورتوں میں اللہ تعالیٰ کی اطاعت ہے کہ ارشاد باری تعالیٰ ہے مَا آتَاكُمُ الرَّسُولُ فَخُذُوهُ (آیہ)

لیکن محبت دونوں کی ایک کیسے ہو سکتی ہے؟ جیسے کہ راقم نے اپنے مقالے میں بیان کیا ہے، آپ نے غور کیا کہ انجیل جواب دینے والے بزرگ نے فرمایا کہ حضور انور کی محبت میں حق کی محبت ہے، جیسے کہ آیت میں ہے: مَنْ يَطْعِ الرَّسُولَ فَقَدْ اطَاعَ اللَّهَ (آیہ) یہی ہے کہ آپ کی محبت عین حق کی محبت ہے، دلیل میں اطاعت کو لار ہے ہیں ظاہر ہے کہ محبت اور اطاعت دو الگ الگ چیزیں ہیں، پھر یہ بھی ذہن میں رہے کہ جو لوگ

فی زمانہ کہتے ہیں کہ حضور اقدس ﷺ کی محبت ہی اللہ کی محبت ہے، ان کا کردار کیا ہے؟ اکثر وہ ہیں جو نفی پڑھتے اور سنتے ہیں، محافل نعت منعقد کرتے ہیں، محافل میلاد منعقد کرتے ہیں اور اپنے خیال میں حضور ﷺ کی محبت کا حق ادا کر رہے ہیں اور چونکہ حضور ﷺ کی محبت ہی اللہ کی محبت ہے لہذا اللہ تعالیٰ کا حق بھی ادا ہو گیا اس کے باوجود اراحمی مونچھے صاف، نہ نماز نہ روزہ، میں دیانت داری سے سمجھتا ہوں کہ اس قوم کو اگر نہ سمجھا یا گیا تو ہم سے باز پرس ہوگی۔

آپ مقالے کے دونوں حصوں کو سامنے رکھیں، اصل میں ہمارے نعت خوان اور خطباء نے "فَاتَّبِعُونِي" کو غائب ہی کر دیا ہے، اس کی طرف توجہ دلانا مقصود ہے۔ (۲) خدا کو یاد کرنا پیارے (دوسری قسط)

یہ مضمون مختلف مجلات کو چھاپنے کے لئے ارسال کیا ہوا ہے، ماہنامہ سونے حجاز، لاہور اور ماہنامہ نوائے امتداد، لاہور ماہنامہ ضیاء الاسلام (نومبر ۲۰۰۳) میں شائع ہو گیا ہے، امید ہے کہ باقی رسائل بھی اپنی منجائش کے مطابق اسے شائع کریں گے، ان شاء اللہ تعالیٰ۔

(۳) رحمت عالم ﷺ اور خشیت الہی۔

حضور نبی اکرم ﷺ کی ہمہ جہت شخصیت کے دو بنیادی پہلو ہیں رسالت اور عہدیت، بعض مقررین حضرات آپ ﷺ کی عظمت، شان اور رفعت قدر کو تو بہت جوش و خروش سے بیان کرتے ہیں، لیکن آپ کی شخصیت کے دوسرے پہلو عہدیت کو غیر شعوری طور پر نظر انداز کر جاتے ہیں، یہ بات ہرگز مناسب نہیں، حضور ﷺ نہ صرف اللہ تعالیٰ کے حبیب اور مقرب بندے ہیں بلکہ خوف خدا رکھنے والے بندگان خدا کے امام بھی ہیں۔ حضور ﷺ کی غظیم الشان عہدیت آپ کی بلند بالا شان کے منافی نہیں، مذکورہ بالا مضمون مقررین حضرات کی توجہ حضور نبی کریم ﷺ کی شخصیت کے ایک اہم پہلو خشیت الہی کی

طرف توجہ مبذول کرانے کے لئے لکھا گیا، تاکہ عوام میں حضور ﷺ کی حیات اقدس کے اس پہلو کی اتباع کا بھی جذبہ پیدا ہو، یہ مقالہ ماہنامہ جام عرفان ہری پور (ستمبر اور اکتوبر ۱۹۹۶ء) میں شائع ہوا، بعد میں راقم کے لکھے ہوئے "مقالات سیرت طیبہ" میں بھی طبع ہوا۔

(۴) محافل میلاد اور غیر مستند روایات

رتب الاول شریف کے مبینے میں بعض خطبا، حضرات علامہ ابن حجر کی حیثی کی طرف منسوب اور جعلی کتاب "النعمة الکبریٰ علی العالم فی مولد سید ولد آدم" سے بعض غیر مستند روایات سنا کر اپنے سامعین سے داد و تحسین حاصل کرتے تھے، راقم الحروف نے اس کتاب کا اردو ترجمہ بھی دیکھا ہے، اس میں مذکورہ روایات میرے نزدیک ناقابل فہم تھیں اور جب راقم نے علامہ یوسف بن اسماعیل نبیانی کی کتاب جواہر البحار کی تیسری جلد کے صفحہ ۳۲۸ سے ۳۳۷ تک علامہ ابن حجر کے اصل رسالہ "النعمة الکبریٰ" کی تخیص (جس میں اسانید کو حذف کر دیا گیا ہے) کا مطالعہ کیا تو اس میں ان روایات کا نام و نشان بھی نہ ملا، جنہیں بعض خطبا، حضرات بڑے جوش و خروش سے بیان کرتے ہوئے سنے گئے، تب راقم نے یہ مقالہ سپرد قلم کیا جو ماہنامہ عرفات لاہور (مئی ۱۹۸۳ء) ماہنامہ ضیائے حرم لاہور (نومبر، دسمبر ۱۹۸۹ء) ماہنامہ اشرفیہ مبارکپور (اگست ستمبر ۱۹۹۱ء) میں شائع ہوا، بعد میں مقالات سیرت طیبہ کے نام سے راقم کی تصنیف میں یہ مضمون اور "النعمة الکبریٰ علی العالم" کے صحیح نسخے کا ترجمہ ستمبر ۱۹۹۳ء میں شائع ہوا۔

(۵) اصلاح محافل نعت

پیر طریقت حضرت مولانا قاسم حسین شاہ صاحب حفظہ اللہ تعالیٰ نے مورخہ ۲۶ ستمبر ۲۰۰۵ء بروز اتوار انہماک نمبر ایک میں "اصلاح محافل نعت" کے عنوان سے پروگرام کر دیا کہ محافل نعت کی اصلاح کے سلسلے میں انتہائی اہم قدم اٹھایا، اللہ تعالیٰ کرے کہ یہ اصلاحی تحریک ثمر بار ہو اور محافل نعت کا وقار اور سوز و گداز پھر سے بحال ہو، راقم الحروف نے

مذکورہ بالا پروگرام کے لئے "محافل نعت اور مقام الوہیت و رسالت" کے عنوان سے مقالہ تحریر کیا جسے راقم الحروف کی غلات کے باعث عزیز القدر ڈاکٹر ممتاز احمد سدیدی الازہری نے پڑھ کر سنایا۔

(۶) بعض لوگوں کی مذہب اہل سنت سے دوری (اسباب اور محرکات)

(تحریر: مولانا محمد ضیاء الرحمن قادری، انڈیا)

مذہب اہل سنت و جماعت صدیوں سے دنیا بھر کے گوشے گوشے میں مقبول خاص و عام ہے، عصر حاضر میں بعض شدت پسند مسالک بہت کھل کر سامنے آرہے ہیں اور عوام الناس ان نئے نئے مسالک اور ان کی فکر کو مقبول اور حق سمجھ کر قبول کر رہے ہیں، جبکہ مسلک اہل سنت و جماعت سے لاعلمی کے باعث بعض لوگ دور ہو کر منظر عام پر آنے والی نئی نئی جماعتوں کے ساتھ ملتے جا رہے ہیں، فاضل مقالہ نگار نے تلخ حقائق سے پردہ ہٹایا تاکہ اہل سنت و جماعت سے تعلق رکھنے والے حضرات اپنی ذمہ داریوں کو محسوس فرما کر انہیں اچھے طریقے سے بھانکیں۔

اس طرح راقم کے پانچ مضامین کے ساتھ جناب محمد ضیاء الرحمن صاحب کے مضمون کو بھی شامل کر دیا گیا ہے، کیونکہ مقصد سب کا ایک ہے راقم نے اپنی تصنیف عقائد و نظریات میں نبی کریم ﷺ اور اولیائے کرام سے ان کے وصال کے بعد استغاثہ کے جائز ہونے اور شرک و کفر نہ ہونے پر روشنی ڈالتے ہوئے آخر میں قول فیصل تحریر کیا تھا، اسے بھی اس مقدمہ میں شامل کرنے کو سوچتا رہا کرتے ہوئے یہاں درج کرنا چاہتا ہوں، تاکہ نبی اکرم ﷺ اور اولیائے کرام کو مدد کے لئے پکارنے والے لوگ احسن اور اولی طریقے کو اختیار کریں، قارئین کرام اس قول فیصل کو غور اور غنڈ سے دل سے پڑھنے کے بعد امید ہے کہ راقم سے اتفاق فرمائیں گے۔

راقم نے استدعا کا مسئلہ واضح کرنے کے بعد لکھا ہے:

اس تفصیل سے اچھی طرح واضح ہو گیا کہ انبیاء اور اولیاء سے حصول مقاصد کی درخواست کرنا کفر و شرک نہیں ہے جیسے کہ عام طور پر بہتدینین کا رویہ ہے کہ بات بات پر شرک اور کفر کا فتویٰ جزدیتے ہیں، البتہ یہ ظاہر ہے کہ جب اصل حاجت روا مشکل کشا اور کارساز اللہ تعالیٰ کی ذات ہے تو احسن واولیٰ یہی ہے کہ اسی سے مانگا جائے اور انبیاء اور اولیاء کا وسیلہ اس کی بارگاہ میں پیش کیا جائے، کیونکہ حقیقت حقیقت ہے اور حجاز حجاز ہے، یا بارگاہِ انبیا، واولیاء میں درخواست کی جائے کہ آپ اللہ تعالیٰ کی بارگاہ میں دعا کریں کہ ہماری مشکلیں آسان فرمادے، اور حاجتیں بر لائے، اس طرح کسی کو غلط فہمی بھی نہیں ہوگی اور اختلافات کی خلیج بھی زیادہ وسیع نہیں ہوگی (عقائد و نظریات، ص: ۱۸۶)

چونکہ بات اصلاح احوال کی دور ہی ہے اس لئے مناسب معلوم ہوتا ہے کہ راقم نے مختلف اوقات میں اہل علم و دانش کے سامنے جو چند درو مندانہ تجاویز رکھی تھیں انہیں بھی یہاں ذکر کر دیا جائے، ممکن ہے کہ یہ تجاویز اصلاح کے سلسلے میں کچھ کارآمد ثابت ہوں، بعض تجاویز ماہنامہ اخبار اہل سنت لاہور اور بعض ماہنامہ سوسے حجاز لاہور میں طبع ہوئیں جبکہ بعض تجاویز اپیل کے عنوان سے مرکزی مجلس رضا اور پھر رضا اکیڈمی لاہور کی مطبوعات کے آخر میں شائع ہوتی رہیں۔ یہ ساری تجاویز درج ذیل ہیں:

(۱) دینی مدارس کے نظام تعلیم کو فعال بنایا جائے اور اس سلسلے میں پائی جانے والی رکاوٹوں کو دور کیا جائے۔

(۲) خانقاہوں میں رشد و ہدایت، ذکر و فکر اور اتباع شریعت کا نظام بحال کیا جائے۔

(۳) تبلیغ برائے تبلیغ دین کے جذبہ کو فروغ دیا جائے۔

(۴) محلہ دار لاہور میں قائم کی جائیں، جہاں اہل سنت کا لٹریچر برائے مطالعہ فراہم کیا جائے۔

(۵) ہر محلے میں تربیتی اجتماع منعقد کئے جائیں، جہاں عامۃ الناس کو دینی و اعتقادی

عملی، اخلاقی اور سیاسی مسائل سے آگاہ کیا جائے۔

(۶) یہ سب امور ایک تنظیم کے ماتحت ہوں، چونکہ کوئی تنظیم فنڈز کے بغیر اپنے مقاصد حاصل نہیں کر سکتی، اس لیے فنڈز کی فراہمی کا منصوبہ مربوط انداز میں تیار کیا جائے۔

(۷) ملانے دین کا اصل کام یہ ہے کہ دین اسلام کا پیغام آسان اور مدلل انداز میں عوام خواص تک پہنچائیں۔ بلاشبہ موجودہ دور میں درس نظامی صحیح طور پر پڑھ کر فراغت حاصل کرنے والا عالم اس مقصد کو بحسن و خوبی پورا کر سکتا ہے۔

(۸) تاریخ تحصیل علماء میں سے ایسے علماء منتخب کئے جائیں جو ملکی اور بین الاقوامی سطح پر تبلیغ اور تصنیف کا فریضہ سرانجام دینے کی صلاحیت رکھتے ہوں، انہیں جدید عربی اور انگریزی لکھنے اور پڑھنے کی تعلیم دی جائے۔

(۹) قابل ادیان و تاریخ اسلام اور معلومات عامہ ایسے مضامین پڑھائے جائیں اور ان کے مستقبل کا ایک لائحہ عمل تیار کیا جائے تو اس کے بہت اچھے نتائج برآمد ہو سکتے ہیں۔

(۱۰) موجودہ عالمی حالات میں ضروری ہے کہ یا تو طلباء میں اخلاص اور انصاف کا جذبہ اس طرح کوٹ کوٹ کر بھردیا جائے کہ وہ دنیا و مافیہا سے بے نیاز ہو کر علم دین کے حاصل کرنے میں محو ہو جائیں یا پھر ان کے خوشحال مستقبل کے لئے منصوبہ بندی کی جائے تاکہ طلباء ذوق و شوق سے پڑھیں اور کھاتے پیتے گھرانوں کے لوگ بھی اپنے صحت مند بچوں کو دینی مدارس میں بھیجیں۔

(۱۱) خانقاہیں ہوں یا دینی مدارس، یہ قومی ادارے ہیں، انہیں چلانے کے لیے قابل افراد کا انتخاب کرنا چاہیے، خواہ بیٹا ہو یا مرید، اور شاگرد ہو یا دوسرا فرد، سو فی نظام کا نتیجہ ہے کہ خانقاہوں میں ذکر و فکر اور رشد و ہدایت اور مدارس میں تعلیم و تعلم کا سلسلہ ختم ہوتا ہوا نظر آ رہا ہے، معاشرے کے بگاڑ کو دور کرنے اور نظام مصطفیٰ کی راہ ہموار کرنے کے لیے ہمیں اسلاف کا وہی خانقاہی اور تعلیمی ماحول واپس لانا پڑے گا۔

(۱۲) کسی کو بیزمانے کا مقصد یہ ہے کہ وہ ہمیں اللہ تعالیٰ اور اس کے حبیب کریم ﷺ کا فرماں بردار اور مقرب بنادے۔ جو شخص خود شریعت مبارکہ پر عمل نہیں کرتا وہ بیرون مرشد تو کیا ہوگا؟ وہ تو صحیح مرید بھی نہیں ہے، بیرون مرشد بہت دور کی بات ہے۔

(۱۳) بیرون مرید عورت کا محرم نہیں ہے، اس لئے عورت اپنے بیرون مرید کے ساتھ نہ تو تنہائی میں ملاقات کر سکتی ہے اور نہ ہی بغیر پردے کے اس کے سامنے جا سکتی ہے، البتہ ذکر و فکر اور اوراد و وظائف سیکھنے کے لئے عورت اپنے سر پرست یا شوہر کی اجازت سے صحیح العقیدہ سنی اور صاحب عظم و عمل بیرون مرید کی بیعت کرے تو جائز ہے بلکہ اہم امور میں سے ہے۔

(۱۴) سب سے بڑے بیرون مرید اگر محرم ﷺ ہیں نجات کے لیے اتنا ہی کافی ہے کہ آپ کے لئے ہوئے احکام کو دل و جان سے تسلیم کرے اور ان پر عمل کرے خواہ وہ مرد ہو یا عورت۔

(۱۵) عورتوں کو اگر مزارات پر جانا ہی ہے تو پردے کی پابندی کے ساتھ جائیں اور موت کو یاد کریں کہ زیارت قبور کا اہم مقصد یہی ہے۔ ایسا نہ ہو کہ نمود و نمائش کا شوق پورا کیا جائے۔ (انٹرویو ماحضہ اخبار اہل سنت لاہور، شمارہ اگست ۱۹۹۷ء)

(۱۶) اہل سنت و جماعت ذاتیات کے قبول سے نکل کر دین اسلام کی بالادستی کے لئے متحد ہو جائیں۔

(۱۷) امیلا دشریف، گیارہویں شریف اور ایصال ثواب پر کئے جانے والے اخراجات صرف کھانے پینے پر صرف نہ کریں، بلکہ ان اخراجات کا بڑا حصہ علماء اہل سنت کے لٹریچر کی تقسیم میں صرف کریں، تہرک کے طور پر صرف سٹھائی ہی نہیں، کتابیں بھی تقسیم کی جا سکتی ہیں۔

(۱۸) اپنے مدارس اور لٹریچر فری تقسیم کرنے والی تنظیموں کی بھرپور سرپرستی کریں۔ (انٹرویو ماحضہ سوائے حجاز لاہور شمارہ جنوری ۱۹۹۸ء)

(۱۹) فرائض و واجبات کی ادائیگی کو ہر کام پر اولیت دیجئے، اسی طرح حرام اور مکروہ کاموں اور بدعات سے اجتناب کیجئے کہ اسی میں دنیا اور آخرت کی بھلائی ہے۔

(۲۰) فریضہ نماز، روزہ، حج اور زکات تمام ترکوشش سے ادا کیجئے کہ کوئی ریاضت اور مجاہدہ ان فرائض کی ادائیگی کے برابر نہیں۔

(۲۱) خوش اخلاقی، حسن معاملہ اور وعدہ و نفاذ کو اپنا شعار بنائیے۔

(۲۲) قرض ہر صورت میں ادا کیجئے کہ شہید کے تمام گناہ معاف کر دئے جاتے ہیں، لیکن قرض معاف نہیں کیا جاتا۔

(۲۳) قرآن پاک کی تلاوت کیجئے اور اس کے مطالب کو سمجھنے کے لیے کلام پاک کا بہترین ترجمہ ”کراہیماں“ از امام احمد رضا بریلوی پڑھ کر ایمان تازہ کیجئے۔

(۲۴) دین متین کی صحیح شناسائی کے لئے اعلیٰ حضرت مولانا شاہ احمد رضا خاں بریلوی اور دیگر علماء اہل سنت کی تصانیف کا مطالعہ کیجئے۔ جو حضرات خود نہ پڑھ سکیں وہ اپنے بڑے سے لکھے بھائی سے درخواست کریں کہ وہ پڑھ کر سنائے۔

(۲۵) ہر شہر ہر محلہ میں لاہری قافلہ قائم کیجئے اور اس میں علماء اہل سنت کا لٹریچر ذخیرہ کیجئے کہ تبلیغ کا اہم ترین ذریعہ ہے۔

(۲۶) ہر شہر میں سنی لٹریچر فراہم کرنے کے لئے کتب خانہ قائم کیجئے۔ یہ تبلیغ بھی ہے اور بہترین تجارت بھی۔ (ایپل مرکزی مجلس رضا اور رضا اکیڈمی لاہور)

یہ ساری تجاویز عزیز القدر محترم محمد عبدالستار طاہر صاحب نے اپنی تصنیف ”حسن اہل سنت“ (ص ۱۰۳-۱۰۶) میں یکجا ذکر کر دی ہیں۔

اس مقدمے کا اختتام بارگاہ رسالت مآب میں پیش کئے جانے والے سلام کے چند آداب کے ساتھ کرنا چاہتا ہوں، اور امید کرتا ہوں کہ اگر احباب اہل سنت ان آداب کی طرف توجہ فرمائیں تو سلام کی کیفیات اور لطف و سرور میں اضافہ ہو جائے گا، ان شاء اللہ تعالیٰ۔

راقم نے سلام رضا پر ۱۹۸۳ء میں مقدمہ لکھتے ہوئے تحریر کیا تھا:

”محبوب رب العالمین ﷺ کی بارگاہ میں صلاۃ و سلام پیش کرتے وقت چند امور

پیش نظر رہنے چاہیں:

(۱) انتہائی خلوص و محبت اور ادب و احترام سے بارگاہِ سلام عرض کیا جائے، عید میلاد النبی ﷺ کے جلوس میں بھی یہی اہتمام ہونا چاہیے۔

(۲) سلام عرض کرتے وقت آواز حد اعتدال سے زیادہ بلند نہ ہو، حبیب خدا ﷺ خدا دادِ قوت سے خود بھی اہل محبت کا درود و سلام سنتے ہیں اور فرشتے بھی ہم نغمہ سوں کا جہیزِ صلاۃ و سلام بارگاہِ ہزار میں پیش کرتے ہیں، اس لئے شعوری طور پر کوشش کی جائے کہ آواز چلانے کی حد تک بلند نہ ہو، بعض لوگ بلند آواز سے صلاۃ و سلام پیش کرنے کو ہی پسند نہیں کرتے اور بطور دلیل آیت مبارکہ: لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ پیش کرتے ہیں۔ حالانکہ اس آیت کا معنی یہ ہے کہ تم اپنی آواز نبی اکرم ﷺ کی آواز سے بلند نہ کرو، ظاہر ہے کہ یہ حکم ان حضرات کے لیے ہے، جن سے آپ گفتگو فرما رہے ہوں یہ نعتِ عظیمیں ہم خدمتِ بختوں کو کہاں میسر ہے؟

(۳) تلفظ صحیح ہونا چاہیے اور بہتر ہوگا کہ نعت خوان کسی صاحبِ علم کو سنا کر اطمینان کر لیا کریں۔

(۴) اشعار کی ترتیب ملحوظ رکھی جائے۔ پہلے بارگاہِ رسالت میں سلام عرض کیا جائے، پھر اہل بیت اصحابِ کرام، اور اولیاء کی بارگاہ میں عرض کیا جائے ایسا نہ ہو کہ اول، آخر اور درمیان جہاں سے کوئی شعر یاد آیا پڑھ دیا۔

(۵) معراج شریف، میلاد پاک، اہل بیت اور اصحابِ کرام کے ایام ہوں یا گیارہویں شریف کی محفل، دیگر اشعار کے علاوہ موقع کے مناسب اشعار بھی پڑھے جائیں۔

(۶) عربی میں لفظ "صلاۃ" درود و شریف کے معنی میں آتا ہے، سلام پڑھتے وقت ایسے اشعار بھی پڑھے جائیں جن میں درود کا ذکر آتا ہے تاکہ صَلُّوْا عَلَیْہِ وَ صَلِّوْا اَکْمِل میں درود و سلام دونوں پیش کرنے کی سعادت حاصل ہو جائے، مثلاً:

عرش کی زریب و زینت پہ عرشی درود

فرش کی حلیب و زحمت پہ لاکھوں سلام

(۷) حدیث شریف میں امام کے لئے ہدایت ہے کہ بیمار اور صاحبِ حاجت کا خیال رکھا جائے اور مقدر مسنون سے زیادہ طویل قراءت نہ کی جائے، یہی ہدایت سلام میں بھی ملحوظ رہنی چاہیے اور زیادہ اشعار نہ پڑھے جائیں تاکہ زیادہ سے زیادہ اہل محبت ذوق و شوق سے شرکت کر سکیں، نیز بارگاہِ کردگار اشعار پڑھنے سے بھی گریز کیا جائے۔

(۸) یہ بھی ملحوظ خاطر ہے کہ عموماً شروع تو "سلام رضا" کیا جاتا ہے، لیکن درمیان میں خود ساختہ اشعار پڑھنے شروع کر دئے جاتے ہیں، جو شعری معیار پر بھی پورے نہیں اترتے مثلاً:

وہ ہمارے نبی ہم ان کے امتی

امتی تیری قسمت پہ لاکھوں سلام

اس کی بجائے امام رضا کا یہ شعر پڑھیں:

ایک میرا ہی رحمت پہ دعویٰ نہیں

شاد کی ساری امت پہ لاکھوں سلام

آخر میں قارئینِ کرام سے ایک بات یہ بھی کہنا چاہتا ہوں کہ اس طویل مقدمے اور چھ مضامین کے مجموعے سے فقط اللہ تبارک و تعالیٰ کی رضا اور اصلاحِ احوال مقصود ہے، اللہ تبارک و تعالیٰ اس کوشش کو اپنی بارگاہ میں قبول فرما کر اسے امت کے لئے سودمند اور نفع مند بنائے۔ آمین

محمد عبدالکبیر شرف قادری

(خدا کو یاد کریں) (پہلی قسط)

مومنو! تم سب اللہ تعالیٰ کی طرف رجوع کرو

یہ ایک ناقابل انکار حقیقت ہے کہ اللہ تعالیٰ نے انسانوں کی راہنمائی کے لئے آخری کتاب قرآن پاک نازل کی اسے سمجھنا ہر کس و نامکس کا کام نہیں ہے۔ یٰضِلُّ بِہِ کَثِیْرٌ اَوْ یُہْدِیْ بِہِ کَثِیْرٌ (۲) (اللہ تعالیٰ بہت سے لوگوں کو اس کے ذریعے گمراہی میں چھوڑ دیتا ہے اور بہت سے لوگوں کو ہدایت عطا فرماتا ہے) قرآن پاک کو سمجھنے کے لئے ہم رسول اللہ صلی اللہ تعالیٰ علیہ وسلم کے محتاج ہیں، قرآن پاک آپ ہی کے ذریعے ہمیں ملا۔ آپ ہی نے ہمیں بتایا کہ یہ قرآن اور کلام اللہ ہے اور آپ ہی نے ہمیں اس کے مطالب بیان کئے اور اشارہ بانی ہے: لَتَنۢبِیِّنَ لِّلنَّاسِ مَا نَزَّلَ اِلَیْہِمْ (۳) تاکہ آپ لوگوں کے لئے بیان کریں جو ان کی طرف نازل کیا گیا ہے۔

پھر حدیث شریف کو بھی ہم براہ راست نہیں سمجھ سکتے، کیونکہ احادیث کی مختلف قسمیں ہیں۔ صحیح ہے، حسن ہے، ضعیف ہے، موضوع ہے، مُرسل ہے، منقطع ہے اور معطل

$$F(\tau) = \int_0^\tau \frac{1}{\sqrt{1-u^2}} du \quad (1)$$
$$T_{\mathcal{A}}(F) = \sum_{\mathcal{A} \in \mathcal{A}(F)} \mathbb{E}_{\mathcal{A}}(F)$$

ہمارے پاس قانون کی پاسداری کا تصور، بہت حد تک دھندلا گیا ہے، ٹریفک کے قواعد کا لحاظ نہ کرنا معمول بن چکا ہے، بڑے لوگ اور ان کے نو خیز بیٹے اشارہ کانسنے کے عمل کو ہی اپنی برتری کا اظہار سمجھتے ہیں، پولیس والا کھڑا ہو تو اسے بھی خاطر میں نہیں لاتے، ہاں اگر اس کے پاس بھاری بھر کم موٹر سائیکل ہو تو اشارہ کانسنے سے گریز کرتے ہیں، کیونکہ نہیں احساس ہوتا ہے کہ یہ تعاقب کر کے نہیں گرفتار کر سکتا ہے۔

اللہ تعالیٰ جل شانہ اعظیم کا ہمیں اتنا بھی خوف نہیں ہونا، کیونکہ وہ مالک کریم ہمیں فوراً اپنی گرفت میں نہیں لیتا، بلکہ جمیل دیتا ہے اور توبہ و استغفار کی مہلت دیتا ہے۔
ارشاد باری تعالیٰ ہے:

وَلَوْ اَعَدَّ اللَّهُ النَّاسَ بَطْلَمًا مَاتَرَكَ عَلٰى ظُهُرِهِمْ هَابِمْ ذَاتِيَةً

اور اللہ تعالیٰ لوگوں کو ظلم کے سبب گرفت فرماتا تو زمین کی پشت پر کسی چلنے والے کو نہ چھوڑتا۔

ذرا غور فرمائیں کہ اللہ تعالیٰ نے ہمیں چکائے اور ہوشیار کرنے کا کتنا اہتمام فرمایا ہے؟ لیکن ہم ہیں کہ بیدار ہونے کا کام نہیں لیتے، کیا ہمیں ہوش میں آنے کے لئے صورِ اسرافیل کا انتظار ہے؟

اللہ تعالیٰ جل شانہ نے بار بار اپنی بڑائی اور عظمت و کبریائی کا اعلان کیا ہے۔ اذان میں چھ مرتبہ تکبیر (اللہ اکبر) (اللہ تعالیٰ کی کبریائی کا اعلان) دہرایا جاتا ہے اور تین مرتبہ شہادت (لا الہ الا اللہ) بلند آواز سے پکارا جاتا ہے یہ بھی اللہ تعالیٰ کی بڑائی اور یکتائی کا ہی اعلان ہے۔ یہی حال تکبیر کا ہے۔

نماز کی چار رکعتوں میں بائیس مرتبہ اللہ اکبر (اللہ سب سے بڑا ہے) کہا جاتا ہے، تسبیح سیدہ فاطمہ رضی اللہ تعالیٰ عنہا میں چونتیس بار اللہ اکبر کہا جاتا ہے، یوں چونتیس گھنٹوں میں تقریباً چھ سو مرتبہ اللہ تعالیٰ کی عظمت و کبریائی کا ورد کیا جاتا ہے اور نعرہ لگایا جاتا ہے، لیکن اس کے باوجود ہم اتنے بے حس ہیں کہ متوجہ ہی نہیں ہوتے اور عام معمول کی کاروائی سمجھ کر گزر جاتے ہیں، رب قہار و جبار کی عظمت و بڑائی کے اعلان کو اگر ہم گوشِ ہوش سے سنتے اور سمجھ گئی سے لیتے تو ہمارے دلوں میں اللہ تعالیٰ کا کم از کم اتنا خوف تو ہوتا کہ ہم حرام کام کرنے سے بچکھاتے اور فرائض و واجبات ادا کرنے کے لئے پوری طرح مستعد ہوتے کیونکہ ہمیں اللہ قادر و قیوم دیکھ رہا ہے اور اس کے نافرمانوں کے لئے جہنم کی آگ پوری طرح بھڑک رہی ہے۔

موجودہ دور میں وہ قسم کے طرزِ عمل ہمارے سامنے آتے ہیں جو افراط و تفریط کا

شکار ہیں۔

ایک طبقہ یہ کہتا ہے کہ اللہ کو مانو اور کسی کو نہ مانو۔

وہ یہ بھی کہتا ہے کہ نبی کی تعریف اتنی ہی کرو جتنی گاؤں کے ایک چودھری کی کی جاتی ہے۔ بلا اس میں بھی تخفیف کرو۔

یہ کتنی بد قسمتی اور ستم نظریہ ہے کہ دنیا کا کوئی لیڈر آپ کو ایسا نہیں ملے گا جس کے ماننے والے اس کی عظمت شان کے گھٹانے کی فکر میں ہوں، یہ تو چودھریوں پندرہویں صدی کے امتی کا حوصلہ ہے جو اپنے نبی صلی اللہ تعالیٰ علیہ وسلم کی عظمت و جلالت کو کم کرنے کی سوچ رکھتا ہے، سچ کہا ہے امام اہل سنت شاہ احمد رضا بریلوی قدس سرہ نے:

عقل ہوئی تو خدا سے نہ لڑائی لیتے

یہ گھٹائیں اسے منظور بڑھانا تیرا

شیخ القرآن حضرت علامہ عبد الغفور براروی رحمہ اللہ تعالیٰ نے ایک دفعہ خطاب کرتے ہوئے فرمایا کہ ایک دن سایہ دیوار نے دیوار کو کہا کہ میں سورج کا عاشق ہوں اور اسے دیکھنا چاہتا ہوں تو درمیان سے بہت جا، دیوار نے کہا ہوش کے ناخن لے، میں اگر درمیان سے بہت جی تو حیرانام و نشان مٹ جائے گا۔

نبی اکرم ﷺ جدِ اورو عالم صلی اللہ تعالیٰ علیہ وسلم ہمارے اور اللہ تعالیٰ کے درمیان سب سے اہم اور سب سے بڑا رابطہ ہیں اگر آپ کا رابطہ اور واسطہ درمیان میں نہ رہا تو ہمارا دین رہے گا اور نہ ایمان۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے

(امام احمد رضا)

دوسرا طبقہ وہ ہے جو اللہ تعالیٰ اور اس کے حبیب مکرم صلی اللہ تعالیٰ علیہ وسلم کو مان

ہے، لکھنا طیبہ لا الہ الا اللہ محمد رسول اللہ کی دونوں جزوں کو ماننا ہے اور اقرار بھی کرتا ہے، لیکن جس قدر اللہ تعالیٰ کی طرف توجہ ہوتی چاہیے اور جتنا تعلق رب کریم جل جلالہ کے ساتھ ہونا چاہیے وہ دکھائی نہیں دیتا، پہلا طبقہ اس معاملے میں افراط کا شکار ہے تو دوسرا طبقہ تفریط کا۔ چند مثالیں کسی معین شخص کا نام لئے بغیر پیش کرتا ہوں اور فیصلہ آپ کے دل و ضمیر پر چھوڑتا ہوں کہ کیا ان لوگوں کا رویہ اللہ تعالیٰ کے بارے میں کسی پہلو سے بھی مستحسن ہے؟

① ایک صاحب نے مغرب کی نماز پڑھائی اور سلام پھیرنے کے بعد یوں دعا مانگی:

الصلوة والسلام عليك يا رسول الله

الصلوة والسلام عليك يا نبی اللہ

وعلى آلك واصحابك يا حبيب اللہ

يَا رَسُولَ اللَّهِ أَنْظِرْ خَالَئَنَا

إِنْسِي فِي بَحْرِهِمْ مَغْرَقٌ

خَذِيذِي سَهْلٌ لَّنَا إِشْكَاؤُنَا

اس کے بعد یہ درود شریف پڑھا اور منہ پر ہاتھ پھیر لئے۔

الصلوة والسلام عليك يا رسول الله

الصلوة والسلام عليك يا نبی اللہ

وعلى آلك واصحابك يا حبيب اللہ

راقم نے انہیں روک لیا اور کہا کہ ملا باہل سنت نے اس شعر ”يَا رَسُولَ اللَّهِ

أَنْظِرْ خَالَئَنَا“ کے بارے میں یہی کہا تھا کہ یہ شرک اور کفر نہیں بلکہ جائز ہے، اس کا یہ

مطلب تو نہیں تھا کہ آپ اللہ تعالیٰ سے دعا مانگنا ہی چھوڑ دیں۔

② ابھی دو ماہ پہلے ایک محلے میں ایک فاضل کا خطاب شائع ہوا جس کا عنوان تھا

”رب کا وظیفہ“ اس کے نیچے لکھا تھا کہ ہر کسی کا کوئی نہ کوئی وظیفہ ہوتا ہے، میں نے رب کریم

سے پوچھا کہ یا اللہ! تو کیا تو فرما ہے؟ کیا تو بارش برساتا ہے؟ بے شک تو بارش برساتا ہے،

میں یہ کام تو تو نے فرشتوں کے سپرد کر رکھا ہے، کیا تو سورج چڑھاتا ہے؟ یا سورج غروب کرتا ہے؟ موت کے وقت روح قبض کرتا ہے؟ یہ سب کام تو تو نے فرشتوں کے سپرد کر رکھے ہیں، یا اللہ! تو کیا کرتا ہے؟ رب کریم نے فرمایا: میں نے سب کام فرشتوں کے سپرد کر دیے ہیں اور خود فارغ ہو کر ایک ہی کام کرتا ہوں اور وہ یہ ہے کہ:

میں اپنے محبوب کی تعریف کرتا ہوں

کیا یہ کسی آیت کا ترجمہ ہے؟ یا کسی حدیث کا مطلب ہے؟ اگر یہ صحیح ہے تو مکمل

سُورَةُ هُوَ بِنِي شَانَ (وہ قرآن ہی شان میں ہے) اور حَالِي كُلِّ نَبِيٍّ (وہ ہر نبی کا خالق

ہے) کا کیا مطلب ہے؟

حقیقت یہ ہے کہ ہر شے عدم سے وجود میں آنے میں اللہ کریم کی محتاج ہے پھر

باقی رہنے میں ہر لمحہ اسی کی محتاج ہے۔

ایک محفل میں راقم نے یہ اقتباس سامعین کو متوجہ کرنے کے لئے سنایا تو کئی

سامعین کہنے لگے: سبحان اللہ! میں نے کہا: یہ بھان اللہ کہنے کا مقام نہیں، یہ تو ”اَللّٰهُ وَاللّٰهُ

اَلِيَّهٖ رَاجِعُونَ“ کہنے کا مقام ہے۔

پھر اس فاضل نے خطابت کے مزید جوہر دکھاتے ہوئے کہا کہ اگر میں کہہ دوں

کہ اس معاملے میں اللہ تعالیٰ ہمارا ہم ذوقی ہے تو کوئی حرج نہیں ہے — کس کس بات

کا تذکرہ کیا جائے؟

③ ایک فاضل دانشور نے جو اس وقت بیرون ملک تبلیغ اسلام کے فرائض انجام

دے رہے ہیں، اپنے مقالے میں لکھا کہ میں نے حضرت شیخ سید عبدالقادر جیلانی کی

کتاب ”الفتح الربانی“ کا مطالعہ کیا تو انہوں نے کہیں ذکر الہی پر زور دیا ہے، کہیں ذکر و فکر

کی اہمیت اجاگر کی ہے، کہیں خوف آخرت تازہ کیا ہے، مجھے تعجب ہوا کہ یہ کیا بات ہے کہ

حضور غوث اعظم نبی اکرم صلی اللہ تعالیٰ علیہ وسلم کے فضائل بیان ہی نہیں کرتے دوسرے موضوعات پر ہی گفتگو کئے جا رہے ہیں، پھر میں نے چند صفحے پلٹے تو میرا دل خوش ہو گیا کہ سیدہ غوث اعظم نے نبی اکرم صلی اللہ تعالیٰ علیہ وسلم کے فضائل بیان کئے ہوئے تھے۔

ایسے ہی روایت کے بارے میں کہا جاتا ہے کہ "خود بدلتے نہیں قرآن کو بدل دیتے ہیں" بجائے اس کے کہ ہم اپنے آپ کو سیدہ غوث اعظم کی فکر کے سانچے میں ڈھالیں، ہم انہیں اپنی سوچ کے فریم میں فٹ کرنا چاہتے ہیں۔

کئی خطباء یہ کہتے ہوئے سنائی دیتے ہیں کہ قرآن پاک بسم اللہ کی بارے سے لے کر سورہ ناس کی سین تک سب نبی اکرم صلی اللہ تعالیٰ علیہ وسلم کی نعت ہی نعت ہے۔" سیدہ غوث اعظم شیخ عبد القادر جیلانی رضی اللہ تعالیٰ عنہ نے بتا دیا کہ قرآن پاک میں صرف نعت مصطفیٰ (صلی اللہ تعالیٰ علیہ وسلم) نہیں ہے اور بھی بہت کچھ ہے۔

علامہ بیضاوی فرماتے ہیں کہ سورہ فاتحہ کا ایک نام اُمّ القرآن بھی ہے اس کی وجہ بتاتے ہوئے فرماتے ہیں کہ جو کچھ قرآن پاک میں ہے سورہ فاتحہ اس پر مشتمل ہے۔ قرآن پاک میں کیا ہے؟ اس کا بیان دو طریقوں سے کرتے ہوئے فرماتے ہیں کہ قرآن پاک تین چیزوں پر مشتمل ہے۔

① اللہ تعالیٰ عز وجل کی شان۔

② اس کے امر اور نہی کی تعمیل۔

③ اس کے وعدے اور وعید کا بیان۔

بائے ازاں فرماتے ہیں کہ سورہ فاتحہ قرآن پاک کے مطالب پر اجمالی طور پر مشتمل

ہے، وہ مطالب یہ ہیں:

① حکم نظر پر یعنی عقائد۔

② احکام عملیہ یعنی طریق مستقیم پر چلنا۔

③ خوش قسمتوں کے مراتب اور بد بختوں کی منازل پر آگاہی دینا۔

کوئی شک نہیں کہ نبی اکرم صلی اللہ تعالیٰ علیہ وسلم خوش قسمتوں اور اَلْقَدِیْنِ الْغُصَّتِ عَلَیْہِم کے سردار ہیں، اس طرح سورہ فاتحہ آپ کے ذکر شریف پر بھی مشتمل ہے، لیکن اس بات کا کیا مطلب کہ سارا قرآن ہی آپ کی نعت ہے؟

قرآن پاک کے بارے میں ایک شاعر نے کہا ہے اور بجا کہا ہے:

جَمِيعُ الْعِلْمِ فِي الْقُرْآنِ لَكِنْ

تَقَاصَرَتْ عَنْهُ أَفْهَامُ الرِّجَالِ

قرآن پاک میں تمام علوم موجود ہیں، لیکن لوگوں کے دماغ اس کے سمجھنے سے قاصر ہیں۔

① ایک دفعہ ایک فاضل دوست نے لکھا کہ اسلام صرف اور صرف حضور اللہ صلی اللہ تعالیٰ علیہ وسلم کی محبت کا نام ہے۔

② ایک دوسرے فاضل نے خطاب کرتے ہوئے کہا کہ محبت کی ابتدا بھی حضور ہیں اور انتہا بھی حضور ہیں صلی اللہ تعالیٰ علیہ وسلم۔

راقم نے ان دونوں حضرات کو کہا کہ اللہ تعالیٰ کی محبت کہاں گئی؟ اللہ تعالیٰ کا ارشاد ہے: **وَالَّذِينَ آمَنُوا أَشَدُّ حُبًّا لِلَّهِ** "اور ایمان والے لوط کر اللہ تعالیٰ سے محبت کرتے ہیں۔"

③ حال ہی میں ایک ماہنامے میں اس عنوان کے ساتھ ایک مقالہ چھپا کہ: "نبی اکرم صلی اللہ تعالیٰ علیہ وسلم کی محبت ہی اللہ کی محبت ہے۔"

یہی وجہ ہے کہ بہت سے حضرات دعا مانگتے ہوئے کہتے ہیں: **اَللّٰهُ! مِمَّنْ اَمِنَ**

حبیب کی محبت عطا فرما سوچنے کی بات یہ ہے کہ محبت دل کے میلان اور تعلق خاطر کا نام ہے جو کسی ہستی سے متعلق ہوتا ہے، جب اللہ تعالیٰ اور اس کے حبیب پاک صلی اللہ تعالیٰ علیہ وسلم دوستیاں ہیں۔

① ایک ہستی واجب الوجود اور دوسری ہستی ممکن الوجود۔

② ایک قدیم اور دوسری جلاٹ۔

③ ایک خالق اور دوسری مخلوق۔

تو دونوں کی محبت ایک کیسے ہوگئی؟ اس لئے دعاویوں مانگنی چاہیے، جس طرح پہلے بزرگ دعا مانگتے تھے: اے اللہ! ہمیں اپنی محبت عطا فرما، اپنے حبیب اکرم صلی اللہ تعالیٰ علیہ وسلم کی محبت عطا فرما، اپنے پیاروں کی محبت عطا فرما اور ان اعمال کی محبت عطا فرما جو ہمیں تیری بارگاہ کا قرب عطا کر دیں۔

اللَّهُمَّ ارْزُقْنَا حُبَّكَ وَحُبَّ حَبِيبِكَ الْكَرِيمِ صَلَّى اللَّهُ تَعَالَى عَلَيْهِ وَسَلَّمَ وَحُبَّ مَنْ يُحِبُّكَ وَحُبَّ عَمَلٍ يَقْرِبُنَا إِلَيْكَ ۝

ترجمہ وہی جو پہلے مذکور ہوا۔

پھر یہ امر بھی قابل غور ہے کہ ہم نبی اکرم صلی اللہ تعالیٰ علیہ وسلم کی محبت کی دعا کرتے ہیں، بلکہ محبت کے دعویدار ہیں اور یہ نعرہ لگاتے ہیں "غلامی رسول میں موت بھی قبول ہے" لیکن ہمیں یہ خبر ہی نہیں کہ محبت کا مطلب کیا ہے؟ محبت یہ ہے کہ محبوب کے ساتھ ایسا تعلق خاطر ہو کہ انسان محبوب کا فرماں بردار ہو، اس کے اشارہ اور پراپنا سب کچھ بچھا کر دینے کو تیار ہو، اور محبوب کا سراپا صرف شعور نہیں بلکہ لاشعور میں اس طرح نقش ہو جائے کہ انسان لاشعوری طور پر محبوب کی ایک ایک اد کو اختیار کر لے، ہم غلامی رسول میں رسول اللہ صلی اللہ تعالیٰ علیہ وسلم کی تعلیمات اور سنتوں کو قبول کرنے پر تیار نہیں ہوتے۔ قبول کر لیں گے؟

نبی اکرم صلی اللہ تعالیٰ علیہ وسلم ارشاد فرماتے ہیں: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي شَكَانَ مَعْنَى فِي الْحَبَّةِ (مشکوٰۃ شریف، ص ۳۰ بحوالہ ترمذی شریف) جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

علامہ اقبال اس بات سے خوف زدہ رہتے تھے کہ کہیں میرا نامہ اعمال نبی اکرم صلی اللہ تعالیٰ علیہ وسلم کے سامنے نہ کھل جائے، چنانچہ دعا مانگا کرتے تھے:

مکن رسوا حضور خلیفہ مارا

حساب من زہ جسم او نہاں میر

اے اللہ! مجھے اپنے حبیب اکرم صلی اللہ تعالیٰ علیہ وسلم کے حضور رسوا نہ فرما، میرا حساب آپ کی نگاہوں سے اوچھل ہی لے لینا۔

حالانکہ ہم اس باخبر اور وسیع اعلم نبی صلی اللہ تعالیٰ علیہ وسلم کے امتی ہیں جن کی بارگاہ میں صبح و شام ہمارے اعمال پیش کئے جاتے ہیں، ہمیں تو ناجائز کام کرتے ہوئے سو مرتبہ یہ سوچنا چاہیے کہ ہمیں اللہ تعالیٰ بھی دیکھ رہا ہے اور نبی اکرم صلی اللہ تعالیٰ علیہ وسلم بھی دیکھ رہے ہیں لہذا ہمیں ناجائز کام کے قریب بھی نہیں جانا چاہیے، اللہ تعالیٰ ہمیں گناہوں سے محفوظ رکھے۔

دیکھنے میں آیا ہے کہ ایک صاحب تازہ تازہ واڑھی منڈوا کر آئے ہیں اور سر پر انگریزی بال رکھے ہوئے ہیں اور ابھی اسٹیج پر نعت پڑھیں گے اور عشق رسول مقبول صلی اللہ تعالیٰ علیہ وسلم کا مظاہرہ کریں گے۔ حالانکہ عشق سرکار (صلی اللہ تعالیٰ علیہ وسلم) کا مظاہرہ آدمی کے قول و فعل، رہن سہن اور شکل و صورت سب میں ہونا چاہیے۔

④ ابھی چند دن پہلے ملتان روڈ پر گزر رہا تھا عمرے کا بیڑ لگا ہوا دیکھا اس پر لکھا تھا

”آؤ مدینے چلیں۔“

میں یہ سوچتا رہ گیا کہ عروہ تو مکہ معظمہ میں کیا جاتا ہے، اس کا نام ہی نہیں لیا گیا، مدینہ منورہ میں تو حضور سید عالم صلی اللہ تعالیٰ علیہ وسلم کی بارگاہ ناز میں ہدیہ صلوٰۃ و سلام کرنے اور شفاعت کی درخواست گزارنے کے لئے حاضری دی جاتی ہے، اس لئے یوں لکھنا چاہیے کہ ”آؤ حرمین شریفین چلیں“ یا ”آؤ مدینے مدینے چلیں“ ماضی قریب میں جب دنیوی بات اچھی مٹتی تھی تو کہا جاتا تھا ”تری آواز نکلتے اور مدینے“ یعنی اللہ تعالیٰ تمہیں حرمین شریفین کی حاضری نصیب فرمائے، لیکن اب ایسے جملے بھی سننے کو نہیں ملتے۔

یہ بھی سننے میں آیا ہے کہ کوئی شخص سفر حرمین شریفین کے لئے روانہ ہو رہا ہے تو اسے کہا جاتا ہے کہ ”مدینے شریف میں میرے لئے دعا کرنا“ حالانکہ مکہ معظمہ بھی دعا کی قبولیت کے مقامات سے بھرا ہوا ہے، تو اس طرح کہا چاہیے کہ حرمین شریفین میں میرے لئے دعا کرنا اور سرکارِ دو عالم شفیع معظم صلی اللہ تعالیٰ علیہ وسلم کی بارگاہ میں اس فقیر حقیر کا نذرانہ صلوٰۃ و سلام پیش کرنا۔

③ — ایک محفل میں راقم نے بیان کیا کہ ہماری ہر محفل میں نعت شریف اور آخر میں صلوٰۃ و سلام پڑھنا لازمی خیال کیا جاتا ہے، اگر دعا کر کے محفل برخواست کی جارہی ہو تو تقاضا کیا جاتا ہے کہ سلام کا ایک ہی شعر پڑھ لیں، ٹھیک ہے نعت بھی ہونی چاہیے اور صلوٰۃ و سلام بھی، لیکن اس کے ساتھ ساتھ اللہ تعالیٰ کی حمد بھی ہونی چاہیے، کیونکہ مقصود بالذات تو اللہ تعالیٰ کی ذات ہے۔ (۱)

میرے بعد ایک بزرگ تشریف لائے انہوں نے فرمایا کہ شرف صاحب نے جو کچھ کہا ہے وہ ”سبقت لسانی“ (یعنی سوچے سمجھے بغیر بات کہہ دی گئی) ہے۔ نبی اکرم صلی اللہ تعالیٰ علیہ وسلم بھی مقصود ہیں اور نعت شریف بھی اللہ تعالیٰ کی حمد ہے۔

(۱) اللہ عزوجل بہت ست ماہانے دیکھتے ہیں، ہے جن میں ایک شخص پڑھا اور دوسرے پڑھتے وہی جاری ہے۔

بعد میں راقم نے احباب سے کہا کہ یہ سبقت لسانی نہیں بلکہ سوچی سمجھی رائے ہے،

یہاں — نبی اکرم صلی اللہ تعالیٰ علیہ وسلم بھی مقصود ہیں تو اس کا انکار نہیں ہے، میرے نزدیک تو احادیث اور پیروں و مرشد بھی مقصود ہے، اور وہ اس لئے مقصود ہے کہ ہمیں نبی اکرم صلی اللہ تعالیٰ علیہ وسلم کی بارگاہ تک پہنچا دے یعنی حضور اقدس صلی اللہ تعالیٰ علیہ وسلم کی تعلیمات اور سنتوں سے آراستہ کر دے اور حضور انور صلی اللہ تعالیٰ علیہ وسلم اس لئے مقصود ہیں کہ اللہ تعالیٰ کی بارگاہ تک پہنچا دیں یعنی ہمیں اللہ تعالیٰ کا بندہ فرماں بردار بنائیں۔ اللہ تعالیٰ مقصود بالذات ہے کہ اس کے بعد کوئی مقصود نہیں ہے جس تک اللہ تعالیٰ کے ذریعے پہنچا جائے۔

امام احمد رضا بریلوی عرض کرتے ہیں:

اے خدا تجھ تک ہے سب کا مقصد

اولیاء کو اذن نصرت کیجئے

قرآن پاک میں ہے:

① — اَدْعُوا إِلَى اللَّهِ عَلَىٰ بَصِيرَةٍ اَنْتُمْ اَتَّبِعُونَ ۝

میں اور میرے پیروکار پوری بصیرت کے ساتھ اللہ تعالیٰ کی طرف بلا تے ہیں۔

② — وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا ۝

اور اس شخص سے زیادہ حسین بات کس کی ہے جس نے اللہ کی طرف بلا یا اور نیک

کام کئے۔

③ — وَدَاعِبًا إِلَى اللَّهِ بِأَذْنٍ ۝

اور (ہم نے آپ کو بھیجا) اللہ کی طرف اس کے اذن سے بلائے والا۔

④ — وَمَا كَانَ لِشَيْءٍ أَنْ يُوْتِيَهُ اللَّهُ الْكِتَابَ وَالْحُكْمَ وَالنُّصُوۡةَ ثُمَّ يَقُوۡلَ لِلنَّاسِ

كُونُوۡا عِبَادًا لِّىۡ مِنْ دُوۡنِ اللَّهِ وَلٰكِنْ كُنُوۡا زَانِیۡیۡنَ ۝

اور یہ بات کسی انسان کے لائق نہیں کہ اللہ اسے کتاب، حکم اور نبوت عطا فرمائے۔
پھر وہ لوگوں کو کہے کہ تم اللہ کے نہیں میرے بندے بن جاؤ، لیکن تم اللہ والے ہو جاؤ۔

ایک دفعہ راقیؒ کی مفتوا اپنے نزدیک دوستانہ فاضل علامہ مفتی ہدایت اللہ پسروری
مدظلہ العالی، ممتاز جامعہ ہدایت القرآن، ممتاز آباد، ملتان سے ہو رہی تھی، وہ فرماتے گئے۔
انبیاء بھیجے کس لئے گئے تھے؟

یعنی انبیاء کرام علیہم السلام کا اصل مقصد بعثت ہی اللہ تعالیٰ کی طرف بلا ہے،
اور یہ بھی ناقابل انکار حقیقت ہے کہ انبیاء کرام علیہم الصلوٰۃ والسلام کے وسیلے کے بغیر ہمیں
اللہ تعالیٰ کی صحیح معرفت حاصل نہیں ہو سکتی، اس لئے ان کی محبت، تعظیم و توقیر اور ان کے نقش
قدم پر چلنے کے بغیر چارہ نہیں ہے۔

یہ کہنا بھی درست ہے کہ نبی اکرم صلی اللہ تعالیٰ علیہ وسلم کی نعت اللہ تعالیٰ کی حمد
ہے، کیونکہ حضور اقدس صلی اللہ تعالیٰ علیہ وسلم اللہ تعالیٰ کے شاہکار و اعظم ہیں اور مخلوق کی
تقریف دراصل خالق ہی کی تقریف ہوتی ہے، لیکن حمد کے اور بھی تو کئی انداز ہیں مثلاً:
”آیہ انکری“ پڑھ لیں، سورہ شریٰ آخری آیات کی تلاوت کر لیں، اسی طرح قرآن پاک
کی متعدد آیات ہیں، احادیث مبارکہ میں دعا کا باب پڑھ لیجئے دل دو مارا روشن ہو جائے
گا۔ نعت کے حمد ہونے کا انکار نہیں ہے، کہنا یہ ہے کہ صرف نعت پر اکتفا کر لینا درست نہیں
ہے، اللہ تعالیٰ کی حمد بھی کرنی چاہیے، علماء اسلام کی تصانیف دیکھ لیجئے ان میں پہلے اللہ تعالیٰ
کی حمد ہے، پھر نبی اکرم صلی اللہ تعالیٰ علیہ وسلم کی نعت اور آپ کے حضور نذرانہ صلۃ و سلام
پیش کیا گیا ہے۔ کلمہ طیبہ کو دیکھ لیں اس میں پہلے ”لا الہ الا اللہ“ ہے اس کے بعد
”محمد رسول اللہ“ ہے۔ اسی طرح پہلے نعرہ تکبیر لگایا جاتا ہے اس کے بعد نعرہ رسالت
بلند کیا جاتا ہے۔

کچھ عرصہ پہلے مساجد کے امام دعا کا آغاز اللہ تعالیٰ کی حمد اور درود شریف سے اس
طرح کیا کرتے تھے:

الحمد لله رب العالمين والعاقبة للمتقين والصلاة والسلام على
سيد الانبياء والمرسلين وعلى آله واصحابه اجمعين۔

جب کہ کچھ عرصہ سے یہ معمول دکھائی دے رہا ہے کہ صرف درود شریف پڑھ کر
دعا مانگ لی جاتی ہے اور دعا سے پہلے اللہ تعالیٰ کی حمد نہیں کی جاتی؟ آخر یہ بے اعتنائی کیوں
برقی جا رہی ہے؟

اندر چل گھر، اکیلی جان، دم گھٹول آکتا

خدا کو یاد کر پیارے، وہ ساعت آنے والی ہے

(امام احمد رضا بریلوی)

خدا کو یاد کر پیارے

(دوسری قسط)

اللہ تعالیٰ کا ارشاد ہے: وَلَقَدْ كُنَّا بَيْنَكُمْ أَفْئَةً يَدْعُونَ إِلَى الْخَبِيرِ وَبِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْخَيْرَاتِ، "تم میں سے ایک جماعت ہوئی چاہئے، جو بھلائی کی طرف بلائے اور نیکی کا حکم دے اور برائی سے منع کرے اور بھلائی کے کاموں میں جلدی کرے۔"

حضرت ابو سعید خدری رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم میں سے جو شخص کوئی برائی دیکھے، اسے چاہئے کہ اسے اپنے ہاتھ سے تبدیل کرے اگر ہاتھ سے تبدیل نہ کر سکے تو زبان سے منع کرے اور اگر ایسا بھی نہ کر سکے تو دل سے برا جانے اور یہ سب سے کمزور ایمان ہے، اس حدیث کو امام مسلم نے روایت کیا۔

(مشکوٰۃ شریف، ص ۳۶)

اسی جذبے کے تحت راقم نے ایک مقالہ لکھا جس کا عنوان تھا "خدا کو یاد کر پیارے" اس میں بعض لوگوں کے نامناسب انداز کی نشاندہی کی تھی اور مسلمان بھائیوں کی توجہ اس طرف مبذول کرانے کی کوشش کی تھی کہ تمام مقاصد کا آخری مقصد اور تمام غائیوں کی آخری غایت اللہ تعالیٰ کی بارگاہ ہے، جبکہ بہت سے لوگ ایسے ہیں جو اللہ تعالیٰ کی طرف توجہ ہی نہیں دیتے اور اگر دیتے بھی ہیں تو ضمناً اور مبغاً، حالانکہ یہ بات قطعاً اللہ تعالیٰ کے شایان شان نہیں ہے۔ الحمد للہ! بہت سے اصحاب علم نے فقیر کی گزارشات کے لائق قبول ہونے کی توثیق کی۔ آئندہ سطور میں اسی سلسلے کی چند مزید گزارشات پیش کی جاتی ہیں "وَمَا تَوْفِيقِي إِلَّا بِاللّٰهِ الْعَلِيِّ الْعَظِيمِ"۔

(۱) پیر طریقت حضرت میر علاء الدین صدیقی مدظلہ العالی نیریاں شریف، آواز کشمیر نے ایک دفعہ خطاب کرتے ہوئے فرمایا کہ قرآن پاک میں ہے: وَالَّذِينَ آمَنُوا أَشَدُّ خَشْيَةً لِّلّٰهِ "ایمان والے اللہ تعالیٰ سے شدید ترین محبت رکھتے ہیں" اور نبی اکرم ﷺ کا ارشاد ہے کہ تم میں سے کوئی کامل ایمان والا نہیں ہو سکتا جب تک ہمیں اپنے باپ، اولاد اور تمام لوگوں سے زیادہ محبوب نہ جانے، یعنی قرآن پاک کی آیت کہتی ہے کہ سب سے زیادہ اللہ تعالیٰ سے محبت کرو اور حدیث شریف کا منہبوس یہ ہے کہ سب سے زیادہ نبی اکرم ﷺ سے محبت کرو تو کیا آیت اور حدیث شریف میں مخالفت پائی جاتی ہے؟

انہوں نے فرمایا: آیت وحدیث میں کوئی مخالفت نہیں ہے، حدیث شریف کا مطلب یہ ہے کہ جب تک نبی اکرم ﷺ سے تمام لوگوں سے زیادہ محبت نہیں کرو گے اس وقت تک کامل مومن نہیں بن سکتے، اور سب کوئی شخص سب سے زیادہ نبی اکرم ﷺ سے محبت کرے گا تو وہ کامل مومن ہوگا، یہ ہے حدیث شریف کا مطلب اور آیت کریمہ کا مطلب یہ ہے کہ جو شخص کامل مومن ہوگا وہ سب سے زیادہ اللہ تعالیٰ سے محبت کرے گا، سبحان اللہ! کیا خوب تطبیق ہے؟

(۲) ... شوکت خانم ہسپتال کینسر کا وہ ہسپتال ہے جس میں جدید ترین مشینری مہیا کی گئی ہے اور اس میں بہترین ڈاکٹر کام کر رہے ہیں اور اس میں کوئی شک نہیں کہ یہ ہسپتال انسانیت کی بہترین خدمت انجام دے رہا ہے، لیکن ہسپتال کے لئے قربانی کی کھالیں جمع کرنے کے لئے جو بیزار اور اشتہار شائع کیا جاتا ہے، وہ اخبارات میں بھی شائع کیا جاتا ہے لیکن کبھی سننے پڑھنے میں نہیں آیا کہ کسی توحید کے بڑے پرچارک نے اس پر انگشت نمائی کی ہو، اشتہار پر جلی حروف میں یہ عبارت درج ہوتی ہے۔

قربانی اللہ کے لئے اور کھال شوکت خانم کے لئے۔

اگرچہ اشتہار دینے والے کے ایمان پر ہمیں شک نہیں ہے، لیکن یہ انداز بہر حال

قابل اعتراض ہے، کفار کا مقولہ قرآن کریم نے ان لفظوں میں نقل کیا ہے:

”هَذَا لِلّٰهِ وَهَذَا لِلنَّاسِ كَمَا بَيَّنَّا“

یہ چیز اللہ کے لئے ہے اور یہ ہمارے شریکوں کے لئے ہے۔

ایک مسلمان کو یہ بات قطعاً زیب نہیں دیتی کہ وہ مشرکوں کے ساتھ ملتا جلتا انداز گفتگو اختیار کرے۔ اس لئے ضروری ہے کہ اشتہار کی عبارت تبدیل کی جائے۔

(۲)۔ مکی سطح کے ایک سیمینار میں دانشوروں کا اجتماع تھا، اس میں یکے بعد دیگرے تین چار مقررین نے اپنے خطابات کی شروع میں درود شریف کے یہ کلمات پڑھے:

الصلاة والسلام عليك يا رسول الله الصلاة والسلام

عليك يا حبيب الله وعلى آلك واصحابك يا نبي الله!

اس کے بعد خطاب شروع کر دیا، آخر میں راقم کو دعائے لئے کہا گیا، راقم نے جناب صدر کی اجازت سے گزارش کی کہ حدیث شریف میں آیا ہے کہ ہر ذی شان کام جو اللہ تعالیٰ کے نام اور اس کی حمد کے بغیر شروع کیا جائے وہ بے برکت ہے، اس لئے ہونا یہ چاہئے کہ خطاب سے پہلے صرف درود شریف پڑھنے پر اکتفا نہ کیا جائے، بلکہ بسم اللہ شریف پڑھیں، اس کے بعد اللہ تعالیٰ کی حمد کریں اس کے بعد درود شریف پڑھیں، چاہے صغیر خطاب کے ساتھ ہو یا اس کے بغیر، اجلاس کے بعد ایک صاحب علم ملے وہ کہنے لگے کہ آپ نے کہا ہے کہ اللہ تعالیٰ کے نام اور اس کی حمد سے خطاب کا آغاز کرنا چاہئے حالانکہ اللہ تعالیٰ تو اندر سنو رہے، یعنی ارادے اور نیت میں ملحوظ ہے میں نے عرض کیا کہ یہی تو میں کہنا چاہتا ہوں کہ اللہ تعالیٰ کو اندر سنو رکھنے پر اکتفا نہ کریں، بلکہ زبان سے بھی اس کا نام لیں، پھر درود شریف پڑھیں۔

(۳)۔ ایک بزرگ فاضل نے سورہ مانہ کی آیت کریمہ کے حوالے سے لکھا کہ یہ آیت

کاٹھا کر رہی ہے کہ ہم اللہ (جل جلالہ) و رسول ﷺ سے یکساں محبت کریں، راقم نے انہیں عرض کیا کہ اس آیت کے مطابق بے شک اللہ تعالیٰ اور اس کے حبیب اکرم ﷺ سے ایسی محبت ہونی چاہئے جس کے سامنے تمام رشتے داروں اور مال و جائیداد کی محبت بچ ہو۔ لیکن سب سے زیادہ اللہ تعالیٰ کی محبت ہونی چاہئے (والذین آمنوا أشد حبا لله) اس کے بعد سب سے زیادہ محبت حبیب خدا اشرف انبیاء ﷺ سے ہونی چاہئے، جیسے کسی بزرگ نے کہا ہے:

بعد از خدا بزرگ تو کی قصہ مختصر

(۵)۔ لاہور کے ایک ماہنامے میں ایک مقالہ چھپا ہے جس کا عنوان ہے ”رابط رسالت کی اہمیت اور نامائزیریت“ اس میں فاضل مقالہ نگار نے اپنا مدعی ان الفاظ میں بیان کیا ہے:۔ بے شک عقیدہ توحید اسلامی تعلیمات کی اساس اور بنیاد کی حیثیت رکھتا ہے۔ لیکن جب دوسرے الہامی مذاہب سے اسلام کا مقابلہ و موازنہ کیا جائے تو اسلام کا دوسروں سے ممتاز اور منفرد گوشت، گوشت تو حید نہیں، بلکہ رسالت ہے۔

ایک لحاظ سے یہ لاشعوری طور پر عقیدہ توحید کی اہمیت کم کرنے کے مترادف ہے، حقیقت یہ ہے کہ اسلام کا ممتاز پہلو توحید بھی ہے اور رسالت بھی، اگرچہ عقیدہ توحید تمام انبیاء کرام کی دعوت کا مرکز و محور رہا ہے، لیکن جس کامل اور اکمل طریقے سے نبی ﷺ نے عقیدہ توحید بیان کیا وہ آپ ہی کا خاصہ ہے، دیگر انبیاء کی تعلیم کے باوجود فرعون نے دعویٰ کر دیا: أَنَا رَبُّكُمُ الْأَعْلٰی۔ میں تمہارا سب سے بلند رب ہوں، لیکن نبی اکرم ﷺ نے اللہ تعالیٰ کی ذات و صفات کا تعارف اس انداز میں کرایا اور عقیدہ توحید اس اکمل شرح و وسط کے ساتھ بیان فرمایا کہ چودہ صدیاں گزر گئیں، نبوت کے دعویدار تو بہت ہوئے، لیکن کسی کو الوہیت کا دعویٰ کرنے کی جرأت نہ ہو سکی۔

مقالہ نگار نے بیان کیا کہ یہودیوں کا ایک گروہ حضرت عزیر علیہ السلام کو اللہ تعالیٰ کا

بیٹا مانتا تھا، اس کے علاوہ تمام یہودی توحید کے قائل ہیں، انہوں نے یہ بھی کہا یہودی عورت کے ساتھ مسلمان کا نکاح بعض حکمتوں کی بنا پر ممنوع ہے، ورنہ موجد ہونے کے اعتبار سے ان سے شادی جائز ہے۔

مقالہ نگار آیت کریمہ: **قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ** "اے حبیب! آپ فرمادیں: اے اہل کتاب آؤ اس کلمہ کی طرف جو ہر رے اور تمہارے درمیان مشترک ہے، یہ کہ ہم اللہ کے سوا کسی کی عبادت نہ کریں" پیش کرنے کے بعد لکھتے ہیں: گویا توحید مسلمانوں اور یہودیوں کے مابین نقطہ اتفاق کی حیثیت رکھتی ہے۔

راقم کی گزارش یہ ہے کہ آیت کریمہ میں صرف یہودیوں سے خطاب نہیں ہے، بلکہ اہل کتاب سے خطاب ہے، جس میں یہودی اور عیسائی دونوں داخل ہیں اور عیسائیوں کے بارے میں تو آپ بھی تسلیم کرتے ہیں کہ وہ پہلے توحید کے قائل تھے، پھر تشلیٹ کے قائل ہو گئے، آپ کے استدلال کے مطابق تو یہ ماننا پڑے گا کہ عیسائی بھی موجد تھے، دوسری بات یہ ہے کہ یہودی اگر توحید کے قائل ہوتے تو انہیں اس کی دعوت ہی کیوں دی جاتی؟ حقیقت یہ ہے کہ توحید بنیادی طور پر حضرت موسیٰ علیہ السلام کی تعلیم میں داخل تھی، لیکن نزول قرآن کے وقت کے یہودی اس کے قائل نہیں رہے تھے اسی لئے انہیں توحید کی دعوت دی گئی۔

مقالہ نگار کا یہ بھی کہنا ہے کہ یہودی عورت کے ساتھ نکاح اس لئے جائز ہے کہ وہ موجد ہے، امام احمد رضا بریلوی رحمۃ اللہ تعالیٰ علیہ فرماتے ہیں، معلوم ہوا کہ قائلین بوقت (حضرت عزیر یا حضرت عیسیٰ علیہم السلام کو اللہ تعالیٰ کا بیٹا ماننے والے) مشرکین ہیں، مگر ظاہر الروایہ میں ان پر علی الاطلاق حکم کتابیت دیا اور ان کے ذبايح و فساہ کو حلال ٹھہرایا۔

(اعلام الاعلام، ص ۹) اس کے بعد درمختار اور شامی کی عبارت نقل فرماتے ہیں، جن میں یہی مسئلہ بیان کیا گیا ہے۔

رابط رسالت کی اہمیت بیان کرنا چاہیں تو اس طرح بیان کریں جس طرح امام احمد رضا بریلوی رحمۃ اللہ تعالیٰ نے بیان کی ہے وہ فرماتے ہیں:

بخدا خدا کا یہی ہے درہ نہیں اور کوئی مگر مگر

جو وہاں سے ہو، یہیں آ کے ہو، جو یہاں نہیں تو وہاں نہیں

جو فقہاء نکاح کے جائز ہونے کا فتویٰ دیتے ہیں، ان کے نزدیک تو عیسائی عورت کے ساتھ بھی نکاح جائز ہے، حالانکہ وہ آپ کے نزدیک بھی موجد نہیں، بلکہ مشرک ہے۔

(۶)..... ایک دفعہ جامع مسجد عمر روڈ اسلام پورہ میں میلاد شریف کا جلسہ تھا، راقم وہاں خطیب تھا اس لئے اس محفل میں حاضر تھا، ایک عالم نے تقریر کرتے ہوئے ایک شعر پڑھا جس کا مفہوم یہ تھا کہ حضرت یوسف علیہ السلام کے حسن کو نبی اکرم ﷺ کے حسن سے کیا نسبت؟

وہ محبوب نہ لکھا تھے یہ محبوب خدا ٹھہرے

مجھے یہ انداز گراں گزرا، تاہم خاموش رہا، ان کے بعد پنجاب کونسل لاہور کے

چیئرمین صاحب مائیک پر آئے اور تقریر کرتے ہوئے کہنے لگے:

اگر نبی اکرم ﷺ نہ ہوتے تو کچھ بھی نہ ہوتا، نہ زمین ہوتی، نہ آسمان ہوتا، نہ جنت

ہوتی، نہ دوزخ ہوتا، یہاں تک کہ خدا بھی نہ ہوتا۔ (معاذ اللہ، استغفر اللہ)

مزید یہ کہ:

بر شے نبی اکرم صلی اللہ تعالیٰ علیہ وسلم کی محتاج ہے اور آپ کی رحمت میں داخل ہے،

کئی چیزوں کا نام سنوا کر کہنے لگے کہ اللہ تعالیٰ بھی حضور کا محتاج ہے اور آپ کی رحمت میں

داخل ہے۔ (معاذ اللہ)

یہ سن کر میرا پیکٹ صبر چھٹک گیا اور میں نے مائیک پر آ کر کہا:

حضرات گرامی! اگرچہ میرا تقریر کا پروگرام نہیں ہے، تاہم چند ضروری باتیں آپ کے گوش گزار کرنا چاہتا ہوں۔

(۱) بعض شعراء یہ کہہ دیتے ہیں کہ حضرت یوسف علیہ السلام کے حسن کی سرکار دو عالم ﷺ کے حسن سے کیا نسبت؟

وہ محبوب نہ لیا تھا یہ محبوب خدا مظهر ہے

یہ انداز حضرت یوسف علیہ السلام کے شایان شان نہیں ہے، وہ تو محبوبان عالم کا انتخاب تھے اور ہمارے آقا و مولا انتقاہوں کا بھی انتخاب ہیں۔

(۲) چیئر مین صاحب نے کہا کہ اگر حضور اقدس نہ ہوتے تو اللہ تعالیٰ بھی نہ ہوتا۔ یہ قطعاً غلط ہے، اللہ واجب الوجود ہے جس کے معدوم ہونے کا احتمال ہی نہیں ہے، اس پر عدم طاری ہو ہی نہیں سکتا، سرکار دو عالم اپنی تمام تر عظمتوں کے باوجود ممکن ہیں اور ممکن کے نہ ہونے سے واجب الوجود پر کوئی اثر نہیں پڑتا، اللہ تعالیٰ اس وقت بھی موجود تھا جب سرکار دو عالم ﷺ کا نور انہی پیدا بھی نہیں ہوا تھا۔

چیئر مین صاحب کا یہ کہنا بھی غلط ہے کہ اللہ تعالیٰ بھی حضور ﷺ کا محتاج ہے اور آپ کی رحمت میں داخل ہے، حضور ﷺ تو خود اللہ تعالیٰ کی پیدا کردہ رحمت تمام ہیں اور اس کے محتاج ہیں، اللہ تعالیٰ کسی کا محتاج نہیں ہے ”وَاللّٰهُ هُوَ الْغَنِيُّ وَانْتُمْ الْفُقَرَاءُ“ اور اللہ سب سے بے نیاز ہے اور تم محتاج ہو۔

یہ سنتے ہی چیئر مین صاحب جوتے اٹھا کر چلے گئے اور پلٹ کر بھی نہ آئے۔

(۳) سجدہ صرف اللہ تعالیٰ کے لئے ہے

غالباً ۱۹۹۰ء کی بات ہے کہ ایک صاحب نے مجھے اپنے والد صاحب کے عرس میں شامل ہونے کی دعوت دی، میں نے وعدہ کر لیا اور حسب وعدہ میانی صاحب پہنچ گیا،

کہ وہاں سازوں کے ساتھ قوالی ہو رہی ہے، راقم مزار شریف کے پاس جا کر بیٹھ گیا اور ایصال ثواب کیا، کچھ دیر بعد وہ قوالی سے فارغ ہوئے تو کیا دیکھتا ہوں کہ سفید اور سفید خشکی داڑھی والے شاہ صاحب بیٹھے ہیں، ایک نوجوان لڑکے نے آکر ان سے مصافحہ کیا اور ان کے سامنے سجدہ کر رہا ہوا، چند لمحوں کے بعد دیکھا کہ وہی لڑکا شاہ صاحب کے پیچھے جا کر سجدہ کر رہا ہے، میں نے اشارے سے اس لڑکے کو بلایا اور سمجھایا کہ سجدہ صرف اللہ تعالیٰ کو کرنا چاہیے، کسی مخلوق کو سجدہ کرنا جائز نہیں ہے۔

ختم شریف کی باری آئی تو مجھے کہا گیا کہ حلیم کی دیگ کے پاس کھڑے ہو کر ختم پڑھیں جہاں نان بھی رکھے ہوئے تھے، حالانکہ جہاں بیٹھے ہوئے تھے وہاں بھی ختم پڑھا جا سکتا تھا، تاہم میں نے ختم پڑھنے کے بعد دعا مانگنے سے پہلے کہا کہ حضرات ایک حدیث شریف سن لیں۔

ایک صحابی رضی اللہ تعالیٰ عنہ کہیں سفر پر گئے، واپسی پر سرکار دو عالم ﷺ کی خدمت میں حاضر ہو کر عرض کرنے لگے، حضور! میں نے دیکھا کہ فلاں جگہ کے لوگ اپنے بڑے کو سجدہ کرتے ہیں، آپ سب سے زیادہ اس امر کا حق رکھتے ہیں کہ آپ کو سجدہ کیا جائے، نبی اکرم ﷺ نے فرمایا:

کیا تم ہماری قبر کے پاس سے گزر دو گے تو اسے سجدہ کر دو گے؟

انہوں نے عرض کیا۔ نہیں۔ فرمایا: اب بھی نہ کرو۔

جب حضور ﷺ کو آپ کی حیات طیبہ میں اور بعد از وصال سجدہ کرنا جائز نہیں تو کسی دوسرے کے لئے کب جائز ہوگا؟

یہ سنتے ہی شاہ صاحب (جن کو سجدہ کیا گیا تھا) جلال کے عالم میں ایک دو قدم آگے بڑھے اور کہنے لگے: یہ بھی ختم شریف میں شامل ہے؟ میں خاموش رہا کیونکہ میں جو کچھ کہنا چاہتا تھا کہہ چکا تھا۔

جن صاحب نے مجھے بلایا تھا وہ کہنے لگے، آپ اختلافی بات نہ کریں، میں نے کہا جناب! آپ کمال کرتے ہیں میں کسی عالم کا قول بیان نہیں کر رہا میں تو سرکارِ دو عالم ﷺ کی حدیث شریف بغیر کسی اضافے اور تبصرے کے سن رہا ہوں۔ اس کے بعد دعا کی اور جوئے اٹھا کر واپس آ گیا۔

③ داتا صاحب کی مجلسِ مذاکرہ میں حاضری

ماہ محرم الحرام ۱۴۱۲ھ / ۱۹۹۵ء میں محکمہ اوقاف، لاہور کی طرف سے مجھے دعوت نامہ ملا کہ حضرت سید الاصفیاء داتا گنج بخش قدس سرہ العزیز کے عرس کے موقع پر منعقد ہونے والے مذاکرے کے لئے ایک مقالہ لکھیں جس کا عنوان ہے۔

”اولین کتب تصوف میں کشف المحجوب کا مقام“

راقم نے مقالہ لکھا اور ایک جگہ مقام کی مناسبت سے یہ بھی لکھ دیا۔

بعض لوگ حضرت داتا صاحب کے مزار پر سجدہ کرتے ہیں۔

بعض رکوع کی حد تک جھک کر سلام کرتے ہیں۔

مسجد میں جماعت کھڑی ہو جاتی ہے اور کچھ لوگ مزار شریف کے ساتھ چٹ کر کھڑے رہتے ہیں۔

یہ ناجائز ہے اور محکمہ اوقاف کی ذمہ داری ہے کہ لوگوں کو ان کی حرکتوں سے منع کرے۔

۱۴ جولائی ۱۹۹۵ء کو مجلسِ مذاکرہ میں پہنچا۔ مغرب کے بعد مجلسِ مذاکرہ کا آغاز ہوا اس مجلس کا وقت نمازِ عشاء تک تھا، تلاوت و نعت اور اس کے بعد داتا صاحب کی منقبت کے بعد وقت اتنا کم رہ گیا کہ ڈاکٹر ظہور احمد اظہر صاحب، پروفیسر غلام سرور رانا اور داتم کو خوشخبری سنائی گئی کہ وقت کم ہے اس لئے آپ کو مقالہ سنانے کیلئے پانچ پانچ منٹ ملیں گے۔ مقالات محکمہ اوقاف نے چھاپ کر تقسیم کر دئے تھے اور اس میں وہ چند سطریں حذف کر دی گئی تھیں جن کا اس سے پہلے ذکر کیا جا چکا ہے۔

جب راقم کے نام کا اعلان کیا گیا تو میں نے اٹھ کر کہا۔

حضراتِ وقت اتنا کم ہے کہ مقالہ پڑھ کر سنایا نہیں جاسکتا، یوں بھی مقالات شائع کر کے تقسیم کر دئے گئے ہیں جو آپ ملاحظہ فرمائیں گے، البتہ دو تین ضروری باتیں آپ کے سامنے بیان کرتا ہوں۔

اور وہ باتیں جو مقالے سے حذف کر دی گئیں تھیں مانیک پر بیان کر دیں۔ اس سہارے کا نتیجہ یہ ہوا کہ اس کے بعد مجھے کسی مذاکرہ میں نہیں بلایا گیا۔ عرس کی تقریبات میں بھی مجھے دعوت دے گئی تو بحیثیت مقرر کے نہیں بلکہ مہمان خصوصی کی حیثیت سے، اس سے آپ اندازہ کر لیں کہ کلمہ حق کہنا پھر اسے من کر برداشت کرنا کتنا مشکل ہے؟

④ ایک مجلس میں ایک طالب علم نے نعت پڑتے ہوئے یہ شعر بھی پڑھا۔

خدا حافظ تھی ناصر لیکن

ہمیں کافی ہے بس سہارا تیرا یا رسول اللہ!

راقم نے اسے وہیں روک دیا اور کہا کیا رسول اللہ ﷺ کا سہارا اللہ تعالیٰ کے سہارے سے الگ ہے؟ حضور اقدس ﷺ اللہ تعالیٰ کی رحمت ہیں (وَمَا أَرْسَلْنَاكَ إِلَّا رَحْمَةً لِّلْعَالَمِينَ) اور حضور کا سہارا اللہ تعالیٰ ہی کا سہارا ہے۔

⑤.....گزشتہ دنوں ایک نعتیہ مجلہ کے خصوصی نمبر میں ہندوستان کے ایک فاضل کا مقالہ شائع ہوا، اس کی ابتدا ہی اس طرح کی گئی کہ ”ذکرِ خدا کے بعد ذکرِ رسولِ مقبول صلی اللہ علیہ وسلم افضل ترین عبادت ہے اور اس کے بعد ایک ایسا جملہ لکھا جسے پڑھ کر تھوڑا بہت دینی شعور رکھنے والا سرپیٹ لے گا، وہ جملہ یہ تھا:

”یہ وہ عبادت ہے جس میں خالق اور مخلوق دونوں برابر کے شریک ہیں۔“

یہ جملہ پڑھ کر میں حیران اور ششدر رہ گیا، سوال یہ پیدا ہوا کہ مخلوق تو اللہ وحدہ لا شریک کی عبادت کرتی ہے، اللہ تعالیٰ کس کی عبادت کرتا ہے؟ پھر یہ کہ بندوں کو اللہ تعالیٰ

کا شریک بننے کا کتنا شوق ہے؟ وہ بھی صرف شریک نہیں بلکہ برابر کے شریک بننے کا۔ راقم نے اس مجتہد کے ایڈیٹر کو لکھا کہ مجھے یقین نہیں آتا کہ فاضل مقالہ نگار نے یہ جملہ لکھا ہوگا (بلکہ یقین ہے کہ ان جیسا پڑھا لکھا، بابوش آدمی ایسا جملہ نہیں لکھ سکتا) تاہم جس نے یہ جملہ لکھا ہے اور شائع کیا ہے، اس پر تو یہ فرض ہے، ورنہ ایمان جاتا رہے گا۔

(۱۱) حال ہی میں محکمہ مذہبی امور اوقاف پنجاب، لاہور کی طرف سے ایک کتا پچہ ”حضرت داتا گنج بخش رحمۃ اللہ علیہ“ دیکھنے میں آیا، جس کے آخر میں مزارات پر حاضری کے (۱۱) گیارہ آداب لکھے ہوئے ہیں، انہیں دیکھ کر خوشی ہوئی، محکمہ اوقاف کے جن ارباب فکر و دانش نے یہ کاوش کی ہے ان کے لئے دل کی گہرائی سے دعائیں نکلیں، مولائے کریم انہیں جزائے خیر عطا فرمائے۔

محکمہ اوقاف کی طرف سے شائع کردہ آداب کی اہمیت کے پیش نظر انہیں درج ذیل سطور میں پیش کیا جاتا ہے:-

- (۱) مزارات پر با وضو حاضری دیں۔
- (۲) اولیاء کرام کے مزارات پر حاضری کے دوران تلاوت قرآن پاک، ذکر، درود شریف اور ایصال ثواب بہترین مشاغل اور زیارت کے مستحبات ہیں۔
- (۳) بزرگان دین کا اہم اور اصل ادب ان کی تعلیمات پر عمل ہے، خصوصاً خدمت خلق، احترام انسانیت اور محبت و بھائی چارے پر عمل پیرا ہونا ہے۔
- (۴) صاحبان مزار کی خوشنودی حاصل کرنے کا بہترین طریقہ دین اسلام پر عمل کرنا ہے۔
- (۵) قبر کی طرف منہ کر کے سجدہ کرنا جائز نہیں۔
- (۶) سجدہ تعظیمی سے بھی — احتساب کریں۔

(۷) مزارات پر ساز یا ڈھول بجاتے ہوئے چادر پوشی کی رسم کرنا جائز نہیں۔

(۸) مزارات پر خواتین کے لئے وضو اور نماز کا الگ انتظام ہے، لہذا خواتین کا وضو اور نماز

کے معاملات میں مردوں کے ساتھ اختلاط ختم نا واجب ہے۔

(۹) مزارات پر گنگر یا خیرات کو لوگوں کی طرف پھینکنا یا اچھالنا رزق اور مزارات کی بے ادبی ہے، اس طرح رزق اور تبرک کو زمین پر گرانا بھی رزق کی بے عزتی ہے۔

(۱۰) مزارات کے گرد طواف حرام ہے اور مزارات کے احاطہ میں رقص و سرود کی محفل سچانا ختم ناجائز ہے۔

(۱۱) مزارات پر بلا ضرورت چراغ جلاتا ممنوع ہے، البتہ روشنی نہ ہونے کی صورت میں زائرین کی سہولت کے لئے چراغ جلاتے اس حرج نہیں ہے۔

برادران اسلام کو چاہئے کہ ان آداب کو ملحوظ رکھیں اور بزرگان دین کے طفیل اللہ تعالیٰ کے فضل و کرم کے مستحق بنیں، محکمہ اوقاف کو چاہئے کہ ان ہدایات پر مشتمل بورڈ تیار کر دیا کر مزارات کے احاطے میں نصب کرے، امید ہے کہ بہت سے سلیم الطبع انہیں پڑھ کر راہ راست پر آجائیں گے۔

شرف قادری

رحمت عالم ﷺ اور خشیت الہی

آج دنیا کے جس خطے میں بھی دیکھتے مسلمان کمزوری اور زبوں حالی کا شکار نظر آئیں گے، کون سا جہ و تشدد ہے جو ان پر روا نہیں رکھا جا رہا، کون سی پابندی ہے جو ان پر عائد نہیں کی گئی؟ اسلامی ممالک بہ قسم کی نعمت و دولت سے مالا مال ہونے کے باوجود اختیار کے دست نگر ہیں اور دشمنان اسلام سے خائف اور سرعوب ہیں، حالانکہ اللہ تعالیٰ نے انہیں واضح طور پر سر بلندی کی بشارت دی ہے، کمزوری اور دشمنوں کے خوف سے انہیں بلند و بالا قرار دیا ہے، لیکن یہ سب کچھ شرط ایمان کے ساتھ شرط ہے۔

لَا تَهِنُوا وَلَا تَحْزَنُوا إِنَّمَا الْأَعْلَوْنَ إِن كُنْتُمْ مُؤْمِنِينَ

(سورۃ آل عمران ۱۳۹)

نہی تم کمزوری کا سامنا کرو اور نہ ہی ٹھکنے ہو اور تم ہی سر بلند ہو گے اگر تم مومن ہو۔

اللہ تعالیٰ کے اس واضح ارشاد کے باوجود اگر ہم دشمنوں کے خوف اور بزدلی کا شکار ہیں اور سر بلندی سے محروم ہیں، تو اس کا مطلب سوائے اس کے کیا ہو سکتا ہے کہ ہم شرط ایمان کا مطلوبہ معیار پورا کرنے سے قاصر رہے ہیں۔

واقعات و شواہد بھی اسی امر کی نشان دہی کرتے ہیں کہ ایمان کا جو معیار ہم سے مطلوب ہے، اسے پورا کرنے میں ہم قطعاً ناکام رہے ہیں، مستحبات اور سنتوں کی ادائیگی تو دور کی بات ہے، ہم تو فرائض اور واجبات تک ادا نہیں کرتے، فسق و فجور اور محرمات کا بے دھڑک ارتکاب کیا جا رہا ہے۔ غریبیت، فحاشی، جھنسی بے راہ روی کے مظاہرے گلی کوچوں میں جاری ہیں، نہ کوئی روکنے والا ہے اور نہ شرمانے والا، کیا ایسا معاشرہ اسلامی معاشرہ کہلا سکتا ہے؟ اس معاشرے کو دیکھ کر کوئی بھی ذی شعور اسلام کی طرف مائل نہیں ہو سکتا، البتہ

اسلام سے برگشتہ اور غرض ضرور ہو سکتا ہے، بقول اقبال ہماری حالت یہ ہے:

وضع میں تم ہو نصاریٰ تو تمہ ان میں بنو

یہ مسلمان ہیں جنہیں دیکھ کے شرما نہیں یہود

بقول امام احمد رضا بریلوی ۔

دن ابو میں کھونا تجھے شب عیش میں سونا تجھے

شرم نبی، خوف خدا، یہ بھی نہیں، وہ بھی نہیں

اس کی سب سے بڑی وجہ یہ ہے کہ ہمارے دل خوف خدا اور خوف آخرت سے مرنے والے ہیں، ہمیں جھوٹے سے بھی یہ حقیقت یاد نہیں آتی کہ ہمیں اللہ تعالیٰ کی بارگاہ میں حاضر ہو کر جواب دہ ہونا ہے، جہاں ہر خیر و شر کا حساب ہوگا۔

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ

(سورۃ الزلزال ۸-۷)

شراً يَرَهُ

جو شخص ذرہ برابر نیکی کرے گا وہ اسے دیکھے گا اور جو ذرہ برابر برائی

کرے گا وہ بھی اسے دیکھے گا۔

دراصل ہمارا معاشرہ اس منہج پر چل نکلا ہے کہ آغوشِ مادر سے لے کر آغوشِ لحد تک یہ اہتمام ہی ترک کر دیا گیا ہے کہ لوگوں کے دلوں کو خوف خدا اور خوف آخرت سے معمور کیا جائے، اس کو تباہی کی ذمہ داری اگر حکومتی مدارس میں پڑھائے جانے والے نصاب تعلیم پر عائد ہوتی ہے تو رباب خانقاہ اور اصحابِ مہراب و منبر بھی اس سے بری الذمہ نہیں ہیں، بلکہ انصاف سے دیکھا جائے تو زیادہ تر ذمہ داری ان ہی حضرات پر عائد ہوتی ہے کیونکہ وہی وارثانِ انبیاء کرام ہیں۔

پیش نظر مقالہ میں ہادی اعظم سرور دو عالم ﷺ کی سیرت طیبہ کا ایک اہم پہلو ”خشیت الہیہ“ پیش کرنے کی کوشش کی گئی ہے، مولائے کریم جل مجدہ ہمارے دلوں کو اپنی

یاد، اپنی خشیت اور خوف آخرت سے مالا مال فرمائے اور اس خوف و خشیت کی تقاضوں پر عمل پیرا ہونے کی توفیق عطا فرمائے۔

خوف اور خشیت کی بنیاد علم ہے، بچے کے سامنے سانپ رکھ دیا جائے، تو چونکہ وہ اس کے خطرے سے نا آشنا ہے، اس لیے فوراً اسے پکڑنے کی کوشش کرے گا، جبکہ اس کے والدین جو اس کی ایذا سے واقف ہیں اس کے قریب بھی نہیں جانے دیں گے، اور شاہد بانی ہے:

اِنَّمَا يَخْشَى اللَّهَ مِنْ عِبَادِهِ الْعُلَمَاءُ

اللہ تعالیٰ سے اس کے بندوں میں سے وہی ڈرتے ہیں جو اہل علم ہیں۔

فرق یہ ہے کہ مخلوق سے ڈرنے والا، اس سے دور بھاگتا ہے، اور اللہ تعالیٰ سے ڈرنے والا زیادہ سے زیادہ اس کے قریب ہونا چاہتا ہے، اس کا اطاعت شعار بندہ بن جاتا ہے اور اس کی نافرمانی سے کوسوں دور بھاگتا ہے، بلکہ دوسروں کو بھی معصیت سے منع کرتا ہے۔

نبی اکرم ﷺ فرماتے ہیں:

فَوَاللَّهِ اَتَى لَا غُلْمُفِيْهِمْ بِاللَّهِ وَ اَشَدُّهُمْ لَهٗ خَشِيَةً (متفق علیہ)

(مشکوٰۃ شریف عربی، ص ۲۷)

بخدا! میں ان سب سے زیادہ اللہ تعالیٰ کی معرفت رکھتا ہوں اور سب سے زیادہ

اس کا خوف اور خشیت رکھتا ہوں

چونکہ نبی اکرم ﷺ اللہ تعالیٰ کی معرفت سب سے زیادہ رکھتے ہیں اس لیے اللہ تعالیٰ کی اطاعت اور فرمانبرداری میں بھی سب سے آگے ہیں، صحابہ کرام کو نماز پڑھاتے تو بوندے تیار اور صاحب حاجت کا خیال رکھتے، بعض اوقات صبح کی نماز میں کسی بچے کے رونے کی آواز سنا ملت فرماتے تو اس خیال سے نماز مختصر فرما دیتے کہ کہیں بچے کی ماں

پریشان نہ ہو جائے لیکن جب رات کو نوافل ادا فرماتے تو بعض اوقات طویل ترین قراءت فرماتے اور رکوع و سجود بھی اس کے مطابق طویل طویل ادا فرماتے، حضرت حذیفہ رضی اللہ تعالیٰ عنہ راوی ہیں کہ آپ نے دو رکعتوں میں سورہ بقرہ آل عمران وساء اور سورہ مائدہ پڑھی۔ (۱)

رات کے نوافل میں اس قدر طویل قیام فرماتے کہ پائے اقدس سوچ جاتے، صحابہ کرام رضی اللہ تعالیٰ عنہم نے عرض کیا: یا رسول اللہ ﷺ! آپ اتنی تکلیف کیوں اٹھاتے ہیں! آپ کے طفیل تو اللہ تعالیٰ نے آپ کے اگلوں اور پچھلوں کے گناہ معاف فرما دئے ہیں۔ فرمایا: کیا میں شکر گزار بندہ نہ ہوں؟

حضرت مہد اللہ بن شحیر رضی اللہ تعالیٰ عنہ راوی ہیں کہ میں نے رسول اللہ ﷺ کو نماز پڑھتے ہوئے اس حال میں دیکھا کہ آپ کے علم اطہر سے اس طرح آواز آرہی تھی جیسے بندہ یاہل رہی ہو۔

ابن ابی ہاشم رضی اللہ تعالیٰ عنہ فرماتے ہیں کہ رسول اللہ ﷺ پر ہمیشہ خشیت اور فکر طاری رہتا تھا کبھی بے فکر نہیں رہے۔

حضرت عوف بن مالک رضی اللہ تعالیٰ عنہ راوی ہیں کہ میں رسول اللہ ﷺ کے ساتھ تھا، آپ ﷺ نے سورہ بقرہ کی تلاوت شروع کی، جب آیت رحمت پڑھتے تو ٹھہر کر اللہ تعالیٰ سے رحمت کی درخواست کرتے، اور جب آیت عذاب پڑھتے تو ٹھہر کر اللہ تعالیٰ کی پناہ مانگتے۔

حضرت ابو جحیفہ رضی اللہ تعالیٰ عنہ راوی ہیں کہ صحابہ کرام نے عرض کیا، یا رسول اللہ ﷺ! آپ کی ذات اقدس میں پیرائے ساری کے آثار ظاہر ہو گئے ہیں، فرمایا: مجھے سورہ بقرہ اور اس جیسی سورتوں نے بوڑھا کر دیا ہے۔ ایک دوسری روایت میں ہے کہ

مجھے سورہ یحیٰ، الواعد، المرسلات، ثمینہ، ہلون اور اذا الشمس کفرت سے روزِ حشر اور ہے۔ (۱)

شمارِ حنین حدیث فرماتے ہیں کہ ان سورتوں میں قیامت کے ہولناک مصائب اور پہلی امتوں پر نازل ہونے والے عذاب کی مختلف قسموں کا ذکر ہے، نبی اکرم ﷺ کو خوف تھا کہ کہیں میری امت ان مصیبتوں میں مبتلا نہ ہو جائے۔

امام عزیزی رحمہ اللہ تعالیٰ فرماتے ہیں اللہ تعالیٰ سے ڈرنے کے دو مقام ہیں۔

(۱) اس کے عذاب سے ڈرنا۔

(۲) اس کے جلال سے خائف ہونا۔

پہلا مقام عامۃ المسلمین کے لیے ہے، ان کا ایمان ہے کہ جنت برحق ہے، اور وہ اطاعت کی چیز ہے، اور دوزخ برحق ہے اور دوزخ فرمانی کی سزا ہے۔

دوسرا مقام اہل علم و معرفت کا ہے، اللہ تعالیٰ کے جلال اور کبریائی سے مرعوب اور خائف ہونا، ان ہی کا کام ہے، اللہ تعالیٰ کا فرمان ہے:

وَاتَّقُوا اللَّهَ تَعَالَى

اور اللہ تعالیٰ تمہیں اپنے آپ سے ڈراتا ہے۔

نیز فرماتا ہے:

اتَّقُوا اللَّهَ حَقَّ تَقَاتِهِ

اللہ سے ایسے ڈرو جیسے اس سے ڈرنے کا حق ہے۔ (۲)

ظاہر ہے کہ نبی اکرم ﷺ پیکرِ معصومیت ہیں آپ کے حق میں خوفِ خدا کا دوسرا مقام ہی پایا جاسکتا ہے۔ نیز آپ اپنی امت کے بارگاہ میں خائف تھے کہ وہ اپنی بد عملی کی

ما پر مبتلائے غضب و عذاب نہ ہو جائے، حاشا و کلام یہ کہنا کسی طرح بھی صحیح نہیں کہ معاذ اللہ! آپ کو اپنے انجام کا بھی علم نہ تھا، اور آپ اپنی ذاتِ اقدس کے بارے میں پریشان اور خوف زدہ تھے، آپ کی ذاتِ کریمہ تو وہ منبعِ نجات و فلاح اور مرکزِ رشد ہدایت ہے کہ آپ کے نقشِ قدم پر چلنے والا اللہ تعالیٰ کا محبوب بن جاتا ہے، اسے زمین پر چلتے پھرتے جنت کی نوید دے دی جاتی ہے، آپ کے دامنِ عالی سے وابستگان ہزاروں کی تعداد میں حساب و کتاب کے بغیر سیدھے جنت میں جائیں گے، مگر اعمالِ صالحہ پر آپ نے اپنے امتیوں کو جنت کی ضمانت دی ہے، ہوا، ائمہ آپ کے دستِ اقدس میں ہوگا، آپ ساقی کوثر ہوں گے، شجاعتِ کبریٰ آپ ہی فرمائیں گے، مقامِ محمود پر آپ ہی فائز ہوں گے، آدم علیہ السلام اور دیگر تمام انبیاء کرام آپ کے جھنڈے کے نیچے ہوں گے، تمام مخلوق یہاں تک کہ سیدنا ابراہیم علیہ السلام کی نگاہیں آپ ہی کی سمت اٹھیں گی صلی اللہ تعالیٰ علیہ وسلم امامِ احمد رضا بریلوی قدس سرہ فرماتے ہیں:

ما د شہا تو کیا کہ خلیلِ جلیل کو

کل رکھنا کہ ان سے تمنا نظر کی ہے

جنت کا دروازہ اگر کسی کے لیے کھولا جائے تو وہ آپ ہی کے لیے کھولا جائے گا، آپ کی امت سے پہلے کسی امت کو جنت میں داخلے کی اجازت نہیں ہوگی، ایسی ذاتِ اقدس کے لئے کوئی مسلمان یہ کہنے کی جرأت نہیں کر سکتا کہ معاذ اللہ! آپ تو اپنے انجام سے بھی بے خبر تھے۔

نبی اکرم ﷺ کی سیرت طیبہ کا یہ پہلو بھی خاص توجہ کا طالب ہے کہ آپ ہمیشہ ذکرِ الہی میں مصروف رہتے تھے اور صحابہ کرام رضی اللہ تعالیٰ عنہم کو بھی کسی لمحہ غافل نہ رہنے دیتے، سیرت و حدیث کی کتابوں کے مطالعہ سے بخوبی واضح ہو جاتا ہے کہ صحابہ کرام کیسی ہی گفتگو میں مصروف ہوتے، آپ انہیں کمالِ لطافت سے یاد دلانی کی طرف متوجہ فرمادیتے

نیز آپ کی گفتگو اس قدر سوز اور مبلغ ہوتی کہ صحابہ کرام کے دل دہل جاتے، آنکھیں اشکبار ہو جاتیں اور وہ دنیا و مافیہا کو بھول کر اللہ تعالیٰ اور آخرت کی یاد میں محو ہو جاتے۔

حضرت ابو ذر غفاری رضی اللہ تعالیٰ عنہ سے روایت ہے کہ رسول اللہ ﷺ نے فرمایا:

خدا کی قسم! اگر تم وہ کچھ جانتے جو میں جانتا ہوں تو تم کم بختے اور زیادہ دوست، بستروں پر امور زوجیت سے لطف انداز نہ ہوتے، تم جنگلوں کا رخ کرتے اور اللہ تعالیٰ کی بارگاہ میں گمراہ رہتے۔ حضرت ابو ذر غفاری رضی اللہ تعالیٰ عنہ فرماتے ہیں: کاش! میں درخت ہوتا جسے کاٹ دیا جاتا۔

نبی اکرم ﷺ کی تعلیم و تعقیب کے گہرے اثرات کا اندازہ اس سے سمجھنے کے حضرت حظلہ رضی اللہ تعالیٰ عنہ راہ چلتے ہوئے اعلان کر رہے ہیں کہ حظلہ متافق ہو گیا، رسول اللہ ﷺ نے فرمایا: ہرگز نہیں۔ حظلہ متافق نہیں ہوا۔ انہوں نے عرض کیا: یا رسول اللہ ﷺ! ہم آپ کی بارگاہ اندس میں حاضر تھے، آپ نے وعظ و نصیحت فرمائی جس سے ہمارے دل لرز گئے، آنکھیں اشکبار ہو گئیں اور ہم نے اپنے نفوس کو پہچان لیا، لیکن جب میں اپنے گھر گیا تو دنیا کی باتوں میں مصروف ہو گیا اور آپ کی بارگاہ میں جو حالت تھی وہ دنیا مٹیا ہو گئی، رسول اللہ ﷺ نے فرمایا: حظلہ! اگر تم ہمیشہ اسی حالت پر رہتے تو فرشتے راہ چلتے ہوئے اور تہارے بستروں پر تم سے مصافحہ کرتے، حظلہ! یہ وقت وقت کی بات ہوتی ہے۔ (۱)

حضرت انس رضی اللہ تعالیٰ عنہ راوی ہیں کہ تین صحابہ کرام نے فل کر ایک معاہدہ کیا، ایک صحابی نے کہا کہ میں ہمیشہ رات کو نوافل ادا کیا کروں گا، دوسرے نے فرمایا: میں

ہمیشہ دن کو روزہ رکھوں گا اور سبھی بے روزہ نہیں رہوں گا، تیسرے نے کہا: میں کبھی شادی نہیں کروں گا۔ نبی اکرم ﷺ ان کے پاس تشریف لائے اور فرمایا: تم نے یہ یہ وعدہ پیمان کئے ہیں؟ خدا کی قسم، میں تم سب سے زیادہ اللہ تعالیٰ کی خشیت رکھتا ہوں، اور تم سب سے زیادہ اس کی نافرمانی سے بچنے والا ہوں، لیکن اس کے باوجود روزہ بھی رکھتا ہوں، اور افطار بھی کرتا ہوں، رات کو نماز بھی پڑھتا ہوں، اور سونا بھی ہوں، اور نکاح بھی کرتا ہوں، جس نے میری سنت سے اعراض کیا وہ میری راہ پر نہیں ہے۔ (۱)

غور کیجئے! نبی اکرم ﷺ محبوب رب العالمین ہیں، امام الانبیاء والمرسلین ہیں، شفیع المذنبین ہیں، اس کے باوجود جلال الہی کے پیش نظر سراپا خوف و خشیت ہیں، امت کے فم میں اشکوں کی ندیاں بہا دیتے ہیں، صحابہ کرام پر آپ کے کلمات طیبات کا اتنا کبر اثر ہوتا ہے کہ وہ دنیا اور اہل دنیا سے بقدر ضرورت تعلق رکھتے ہوئے بھی خائف ہوتے کہ کہیں یہ تعلق نفاق ہی میں شمار نہ ہو جائے، اُن پر رب کریم کی صفات جلال کی اس قدر ہیبت طاری ہو جاتی ہے کہ وہ نہ صرف فرائض و واجبات اور سنتوں کی ادائیگی کو نا کافی تصور کرتے ہوئے یہ چاہتے کہ ہم۔ وقت اللہ تعالیٰ کی عبادت و طاعت میں مصروف اور محو ہو جائیں اور دنیا کے تمام دھندوں اور لذت نفسانیہ کو یکسر ترک کر دیں۔

دوسری طرف ہم اپنی افسوسناک حالت پر نظر ڈالیں کہ ہم اللہ تعالیٰ کے فرائض و واجبات اور نبی اکرم ﷺ کی سنتوں پر کہاں تک عمل پیرا ہیں، خواہشات نفسانیہ کی تکمیل کے لئے جلال و جلال کی تمیز فراموش کر چکے ہیں، ہمارے دل خوف خدا اور خوف آخرت سے محروم ہو چکے ہیں، تو مبرا رندامت سے جھک جاتا ہے اور یہ احساس شدت سے اجڑتا ہے کہ ہم کس منہ سے ایماندار ہونے اور خدا اور رسول کے محبت اور عاشق ہونے کا دعویٰ کر سکتے ہیں؟

نبی اکرم ﷺ کا فرمان ہے:

لَا يُؤْمِنُ أَحَدٌ حَتَّى يَخُولَ بِهَوَاؤِهِ تَبَعًا لِمَا جُعِلَ بِهِ (۱)
 تم میں سے کوئی شخص کامل مومن نہیں ہوگا جب تک اس کی خواہشات
 ہمارے لائے ہوئے دین کے تابع نہ ہو جائیں۔

بار الہا! اپنی ذات کریمی کے طفیل اور اپنے حبیب کریم ﷺ کے صدقے
 ہمارے ظاہر و باطن کی کثافتوں کو دور فرما دے، ہمارے دلوں کو نور ایمان سے منور اور اپنے
 خوف اور خشیت سے معمور فرما دے۔

کیست مولائی بہ از رب جلیل
 حسبنا اللہ و بنا نعم اللوکیل

محافل میلاد اور غیر مستند روایات

ماورق الاول شریف میں دنیا بھر کے مسلمان اپنے آقا و مولیٰ تاجدار و عالم
 ﷺ کی ولادت با سعادت کے موقع پر حسب استطاعت خوشی اور مسرت کا اظہار کرتے
 ہیں، جسد، جوش، چراغاں، صدقہ و خیرات سب اسی خوشی کے مظاہر ہیں اور اس جہان میں
 اعتدالی کی سب سے بڑی نعمت کے شکرینے کے انداز ہیں۔ کچھ ذوق لطیف بلکہ نور ایمان
 سے محروم ایسے لوگ بھی ہیں جن کے نزدیک ان تمام امور کا اسلام سے دور کا بھی واسطہ نہیں
 ہے۔ اگرچہ ایسے لوگوں کی تعداد بہت کم ہے تاہم وہ وقت بے وقت اپنے دل کی بجز اس
 نکالتے رہتے ہیں۔

دوسری طرف اہل سنت و جماعت کے اکثر خطباء اور مقررین میں جو تبلیغ دین کو
 ایک مشن بنانے کی بجائے، سنی سنائی باتوں یا غیر مستند کتابوں کے حوالے سے روایات بیان
 کر کے جوش خطابت کے جوہر دکھانے پر اکتفا کرتے ہیں اور سادہ لوح عوام جذبات کی
 رو میں بہ کر نعرہٴ تکبیر اور نعرہٴ رسالت لگا کر خوش ہو جاتے ہیں۔

حال ہی میں علامہ ابن حجر کی قیمتی قدس سرہ (متوفی ۹۴۷ھ) کی طرف منسوب
 ایک کتاب "السعۃ الکبریٰ علی العالم فی مولد سید ولد آدم" دیکھنے میں آئی
 ہے، جس میں حضور سید عالم ﷺ کے فضائل و محامد کے ساتھ ساتھ میلاد شریف منانے کے
 فضائل بیان کیے گئے ہیں، مقررین حضرات کے لیے یہ کتاب بڑی دلچسپی کی چیز ثابت ہوئی
 ہے، اکثر خطباء اس کے حوالے سے اپنی تقریروں کو چار چاند لگا رہے ہیں۔

اس کتاب میں خلفائے راشدین رضی اللہ تعالیٰ عنہم کے ارشادات سے میلاد
 شریف پڑھنے کے فضائل اس طرح بیان کیے گئے ہیں:

(۱) جس شخص نے نبی اکرم ﷺ کے میلاد شریف کے پڑھنے پر ایک درہم خرچ کیا وہ
 جنت میں میرے ساتھ ہوگا۔ (حضرت ابو بکر صدیق رضی اللہ تعالیٰ عنہ)

(۲) جس شخص نے حضور اکرم ﷺ کے میلاد شریف کی تعظیم کی اس نے اسلام کو زندہ کیا۔
(حضرت عمر فاروق رضی اللہ عنہ)

(۳) جس شخص نے حضور انور ﷺ کے میلاد شریف کے پڑھنے پر ایک درہم خرچ کیا گویا وہ غزوہ بدر جہنم میں حاضر ہوا۔
(حضرت عثمان غنی رضی اللہ تعالیٰ عنہ)

(۴) جس شخص نے حضور اکرم ﷺ کے میلاد شریف کی تعظیم کی اور میلاد کے پڑھنے کا سبب بنا وہ دنیا سے ایمان کے ساتھ ہی جائے گا اور جنت میں بغیر حساب کے داخل ہوگا۔
(حضرت علی مرتضیٰ رضی اللہ تعالیٰ عنہ)

اس کے علاوہ حضرت حسن بصری، جنید بغدادی، معروف کوفی، امام رازی، امام شافعی، سمری، سبکی وغیرہ رضی اللہ تعالیٰ عنہم کے ارشادات نقل کئے گئے ہیں۔

اس کتاب کے مکمل کے بعد چند سوالات پیدا ہوتے ہیں، ان کا براہ راست جواب دینا ضروری ہے کہ وہ ان کے جوابات مرحمت فرمائیں۔

(۱) فضائل افعال میں حدیث ضعیف بھی مقبول ہے۔ علامہ ابن حجر کی فرماتے ہیں:

”معتبر اور مستند حضرات کا اس پر اتفاق ہے کہ حدیث ضعیف فضائل افعال میں حجت ہے۔“ (۱)

شیخ المسباح حضرت شیخ عبدالحق محدث دہلوی رحمہ اللہ تعالیٰ رقمطراز ہیں:

”صحابہ کرام رضی اللہ تعالیٰ عنہم کے قول، فعل اور تقریر کو بھی حدیث کہا جاتا ہے۔“ (۲)

علامہ ابن حجر کی دسویں صدی ہجری میں ہوئے ہیں، لازمی امر ہے کہ انھوں نے مذکورہ بالا روایات صحابہ کرام سے نہیں سنیں، لہذا وہ سند معلوم ہوئی چاہیے جس کی بنا پر یہ احادیث روایت کی گئی ہیں، خواہ وہ سند ضعیف ہی کیوں نہ ہو، یا ان روایات کا کوئی مستند ماخذ

نہ ہوتا ہے۔

حضرت عبداللہ ابن مبارک فرماتے ہیں: اسناد دین سے ہے، اگر سند نہ ہو تو

جس کے دل میں جو آتا کہہ دیتا۔“ (۱)

(۲) حضرت ابو ہریرہ رضی اللہ تعالیٰ عنہ فرماتے ہیں کہ نبی اکرم ﷺ نے فرمایا:

”میری امت کے آخر میں ایسے لوگ ہوں گے جو تمہیں ایسی حدیثیں

بیان کریں گے جو تم نے سنی ہوں گی اور نہ تمہارے آباء نے،

فایسألکم وإیأیہم تم ان سے دور رہنا، اور انہیں اپنے آپ سے

دور رکھنا۔“ (۲)

سوال یہ ہے کہ خلفاء راشدین رضی اللہ تعالیٰ عنہم اور دیگر بزرگان دین کے یہ ارشادات امام احمد رضا بریلوی، شیخ عبدالحق محدث دہلوی، حضرت امام ربانی مجدد الف ثانی، ملا علی قاری، علامہ مہمانی قدس سرہ رہم اور دیگر علماء اسلام کی نگاہوں سے کیوں پوشیدہ رہے؟ جبکہ ان حضرات کی وسعت علمی کے اپنے اور بیگانے سب ہی معترف ہیں۔

(۳) خود ان اقوال کی زبان اور انداز بیان بتا رہا ہے کہ یہ دسویں صدی کے بعد تیار کئے

گئے ہیں۔ میلاد شریف کے پڑھنے پر درہم خرچ کرنے کی بات بھی خوب رہی، صحابہ کرام

رضی اللہ تعالیٰ عنہم کے دور میں نہ تو میلاد شریف کی کوئی کتاب تھی جو پڑھی جاتی تھی اور نہ ہی

میلاد کے پڑھنے کے لیے انہیں وراہم خرچ کرنے اور فیس ادا کرنے کی ضرورت تھی، اور

ایسا بھی نہیں تھا کہ وہ صرف ربیع الاول کے مہینے میں ہی میلاد شریف مناتے تھے، بلکہ ان کی

ہر محفل اور ہر نشست محفل میلاد ہوتی تھی، جس میں حضور ﷺ کے حسن و جمال، فضل و کمال

اور آپ کی تعلیمات کا ذکر ہوتا تھا۔

آج یہ تصور قائم ہو گیا ہے کہ ماہ ربیع الاول اور محفل میلاد میں صرف حضور ﷺ کی

ولادت باسعادت کا تذکرہ ہونا چاہیے، بلکہ بعض اوقات تو موضوع سخن صرف میلاد شریف

منائے کا جواز ثابت کرنا ہوتا ہے اور ایسا بھی ہوتا ہے کہ ہر مقرر اپنی تقریر میں میلا دشریف کے جواز پر دلائل پیش کر کے اپنی تقریر ختم کر دیتا ہے اور جلسہ پر خاموش ہو جاتا ہے، حالانکہ میلا دشریف منائے کا مقصد تو یہ ہے کہ خدا و رسول (جل وعلا وعلیہ السلام) کی محبت مضبوط سے مضبوط تر ہو اور کتاب و سنت کے مطابق عمل کرنے کا جذبہ پیدا ہو، ہماری بعض مجلسیں مستند روایات کے حوالے سے میلا دشریف کے بیان سے بھی خالی ہوتی ہیں اور عمل کی تو بات ہی نہیں کی جاتی۔

(۳) علامہ یوسف بن اسحاق بیہانی قدس سرہ نے جواہر السیاح کی تیسری جلد میں صفحہ ۳۲۸ سے ۳۳۷ تک علامہ ابن حجر کی تہمتی کے اصل رسالہ "النعمۃ الکبریٰ علی العالم بمولد سید ولد آدم" کی تلخیص نقل کی ہے جو علامہ ابن حجر کی نے تیار کی تھی۔ اصل کتاب میں ہر بات پوری سند کے ساتھ بیان کی گئی تھی، تلخیص میں سندوں کو حذف کر دیا گیا ہے۔ ابن حجر فرماتے ہیں:

"میری کتاب واضعین کی وضع اور محد و مغتری لوگوں کے اقتساب سے خالی ہے، جب کہ لوگوں کے ہاتھوں میں جو میلا دنا سے پائے جاتے ہیں ان میں سے اکثر میں موضوع اور جھوٹی روایات موجود ہیں۔" (۱)

اس کتاب میں خلفاء راشدین اور دیگر بزرگان دین کے مذکورہ بالا اقوال کا نام و نشان تک نہیں ہے، اس سے یہ نتیجہ نکالنے میں کوئی دشواری پیش نہیں آتی کہ بازار میں عام ملنے والی کتاب ایک جعلی کتاب ہے جو علامہ ابن حجر کی طرف منسوب کر دی گئی ہے۔

علامہ سید محمد عابدین شامی، صاحب رد المحتار کے بیچے علامہ سید احمد عابدین شامی نے اصل "نعمۃ کبریٰ" کی شرح "نصر الدرد علی مولد ابن حجر" لکھی جس کے متعدد اقتباسات علامہ بیہانی نے "جواہر السیاح" جلد ۳ میں صفحہ ۳۳۷ سے ۳۷۷ تک نقل

کئے ہیں، اس میں بھی خلفاء راشدین رضی اللہ تعالیٰ عنہم کے مذکورہ بالا اقوال کا کوئی ذکر نہیں ہے۔

ضرورت ہے کہ یہی نقل میلا د میں حضور سید عالم ﷺ کی ولادت و منکحیت کے ساتھ ساتھ آپ کی سیرت طیبہ اور آپ کی تعلیمات بھی بیان کی جائیں، اور میلا دشریف کی روایات مستند اور معتبر کتابوں سے لی جائیں، مثلاً مواہب لدنیہ، سیرت حلبیہ، خصائص کبریٰ، ذرقانی علی المواب، مدارج النبوة اور جواہر السیاح وغیرہ اور اگر صحاح ستہ اور حدیث کی دیگر معروف کتابوں کا مطالعہ کیا جائے تو ان سے خاصا مواد جمع کیا جاسکتا ہے۔

اگر مواد کی کمی مطلوب ہو جس سے آسانی استفادہ کیا جاسکے تو اس کے لیے سیرت رسول عربی از علامہ نور بخش قوٹخی، میلا دالنبی از علامہ سید احمد سعید کاظمی، الذکر الحسین از مولانا محمد شفیع اوکاڑوی، دین مصطفیٰ از علامہ سید محمود احمد رضوی، المولد المروئی از حضرت مامی قاری، حول الاطفال بالمولد النبوی الشریف از شیخ محمد بن علوی مانگی ششی، مولد العروس از علامہ ابن جوزی اور حسن المقصد فی عمل المولد از امام جلال الدین سیوطی (رحمہم اللہ تعالیٰ) کا مطالعہ کیا جاسکتا ہے۔

بسم اللہ الرحمن الرحیم

اصلاح محافل نعت

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ وَعَلَى آلِهِ وَاصْحَابِهِ

احمٰد عیٰل۔

اللہ تعالیٰ کی حمد و ثناء اور نبی اکرمؐ و نور مجسم صلی اللہ تعالیٰ علیہ وسلم کی نعت و توصیف بیان کرنا اور مشناروح کی غذا اور ایمان کی حلا ہے، یہ اللہ تعالیٰ کی سنت ہے۔ فرشتوں کا وظیفہ ہے، انبیاء کرام کا محبوب عمل ہے، صحابہ کرام اور اولیاء کاملین اور ائمہ دین کا سرمایہ حیات ہے۔

حضرت سنان بن ثابتؓ، مولانا جامی، درودی، سعدی، بو صیری اور احمد رضا بریلوی قافلہ عشق و محبت کے وہ حدی خواں ہیں جنہوں نے درود و سوز میں ڈوبے ہوئے اپنے نغموں سے ایک جہان کو آہتش بجاں بنادیا ہے۔

حدیث شریفہ میں ہے کہ جس شخص میں تین خصوصیات پائی جائیں وہ ان کی بدولت ایمان کی چاشنی پالیتا ہے ان میں سے ایک خصلت یہ ہے کہ:

أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا۔

اس کے نزدیک اللہ تعالیٰ اور اس کے حبیب مکرم صلی اللہ تعالیٰ علیہ وسلم ہر ماسوا کے زیادہ محبوب ہوں۔

ایمان کی چاشنی پالینے کا مطلب کیا ہے؟ امام نووی شارح مسلم فرماتے ہیں کہ بندہ مسلم کے لئے اللہ تعالیٰ اور اس کے حبیب مکرم صلی اللہ تعالیٰ علیہ وسلم کے احکام پر عمل کرنا، ہونا و شہاد اور بوجھل نہیں رہنا، بلکہ آسان ہو جاتا ہے۔

اس حدیث شریفہ سے چند مسائل معلوم ہوئے:

(۱) بندہ دین کے لئے ضروری ہے کہ اللہ تعالیٰ اور اس کے حبیب مکرم صلی اللہ تعالیٰ علیہ

وسلم سے دنیا کے ہر فرد اور تمام مال و منال سے زیادہ محبت رکھے۔

(۲) یہ ہے کہ سب سے اہم اور سب سے مقدم اللہ تعالیٰ کی محبت ہے اور اس کے بعد اللہ تعالیٰ کے حبیب اکرم صلی اللہ تعالیٰ علیہ وسلم کی محبت ہے۔

یہی بات ایک بزرگ نے فرمائی ہے

بعد از خدا بزرگ توئی قصہ مختصر

(۳) اللہ تعالیٰ اور اس کے حبیب صلی اللہ تعالیٰ علیہ وسلم کی محبت کا تقاضا یہ ہے کہ بندہ سوسن اللہ تعالیٰ کا فرماں بردار ہو، اللہ تعالیٰ کے فرائض اور واجبات کو آکرے، حضور نبی اکرم صلی اللہ تعالیٰ علیہ وسلم کی سنتوں پر عمل پیرا ہو، اس کی وضع قطع، چال و حال، اس کی گفتار اس کا کردار سرکار و عالم صلی اللہ تعالیٰ علیہ وسلم، صحابہ کرام، اہل بیت عظام اور اولیائے امت کے موافق ہو۔

ایک عرب شاعر نے کیا خوب کہا ہے:

تَعْصِي الْأَمْرَ وَأَنْتَ تَنْظُرُ حَبْلَهُ
لَوْ كَانَ حَبْلُكَ صَادِقًا لَا طَعَنَهُ
هَذَا الْعَصْرَى فِي الْأَعْمَالِ بَدِيعِ
إِنَّ الْمَحَبَّ لَمَنْ يُوجِبُ مَطِيعِ

○ — تو اللہ تعالیٰ کی نافرمانی کرتا ہے اور ظاہر یہ کرتا ہے کہ تو اس کا محبت ہے، میری

زندگی کے مالک کی قسم! یہ رویہ عجیب و غریب ہے۔

○ — اگر تیری محبت سچی ہوتی تو تو اس کی اطاعت کرتا، بے شک محبت اپنے محبوب کا

فرمانبردار ہوتا ہے۔

ایمان کی چاشنی اور شاعری کی صلاحیت باہم ملتی ہیں تو نعت شریف سامنے آتی ہے، اب نعت لکھنے والے کا علم اور مطالعہ جتنا زیادہ ہوگا اس کے کلام میں اتنی ہی گہرائی اور پختگی بھی زیادہ ہوگی اور اگر شاعر مقام الوہیت کی نزاکت اور شان رسالت کا پوری طرح خیال رکھے گا تو اس کی نعت محبت اور شریعت کے پیانوں پر پوری اترے گی، حضرت کعب

بن زبیر رضی اللہ تعالیٰ عنہ نے جب اپنا مشہور نعتیہ قصیدہ حضور نبی اکرم صلی اللہ تعالیٰ علیہ وسلم کی ہر گاہ میں پیش کیا تو سرکارِ دو عالم صلی اللہ تعالیٰ علیہ وسلم نے ان کی نعت کو پسند فرمایا، لیکن ایک شعر کی اصلاح بھی فرمادی، حضرت کعب بن زبیر نے کہا تھا:

وَإِنَّهُ لَخَلْقٌ مُّسْتَضَاءٌ بِهٖ وَسَيِّفٌ مِّنْ سَيِّفِ الْهَيْبَةِ مُسَلَّوْلٌ

آپ اس آگے کی طرح ہیں جس سے روشنی اور راہنمائی حاصل کی جاتی ہے اور آپ ہندوستان کی مددگواروں میں سے ایک گوار ہیں۔

یہاں اس بات کی وضاحت ضروری ہے کہ حضرت کعب بن زبیر نے حضور نبی اکرم صلی اللہ تعالیٰ علیہ وسلم کو آگ سے تشبیہ اس لئے دی کہ عرب کے امراء اور شرفاء رات کے وقت اپنے گھر کے باہر اونچی جگہ آگ جلانے کا اہتمام کیا کرتے تھے تاکہ رات کی تاریکی میں بھٹکنا ہو کوئی مسافر آگ دیکھے تو سمجھ لے کہ یہاں ایسا گھر موجود ہے جس میں رات بھی بسر کی جاسکتی ہے اور کھانا بھی کھایا جاسکتا ہے، یوں آگ کا الوداع راہنمائی کا کام دیتا تھا، اور ہندوستانی گوارز رات اسلام سے قبل ہی اپنی مضبوط کلاں، اور تیزی کے حوالے سے مشہور تھے، یوں آگ سے تشبیہ میں سخاوت اور ہندی گوار سے تشبیہ میں جرأت اور بہادری کا اظہار مقصود تھا، یہ معانی اگرچہ اپنی جگہ درست تھے، تاہم یہ تشبیہ مقام نبوت کے مناسب نہ تھی، اس لئے سرکارِ دو عالم صلی اللہ تعالیٰ علیہ وسلم نے اپنی شانِ امیتہ کے باوجود اس شعر کی ایسی اصلاح فرمائی کہ اسے زمین سے اٹھا کر آسمان کی رفعتوں سے آٹھ فرما دیا، حضور اکرم صلی اللہ تعالیٰ علیہ وسلم نے فرمایا: "کعب بن زبیر! تم اپنے شعر کو یوں تبدیل کرو:"

وَإِنَّهُ لَخَلْقٌ مُّسْتَضَاءٌ بِهٖ وَسَيِّفٌ مِّنْ سَيِّفِ اللَّهِ مُسَلَّوْلٌ

حضور نبی اکرم صلی اللہ تعالیٰ علیہ وسلم ایسے نور ہیں جس سے روشنی حاصل کی جاتی ہے اور اللہ تعالیٰ کی گواروں میں سے ایک شمشیر ہے بنیام ہیں۔

نیز نبی اکرم صلی اللہ تعالیٰ علیہ وسلم نے انہیں چادرِ رحمت بھی عطا فرمائی۔

نبی اکرم صلی اللہ تعالیٰ علیہ وسلم انسانیت کیلئے ہر پہلو سے اصلاح کا پیغام لائے ہیں، آپ نے اپنی نعت کو بھی اصلاح سے نوازا، بلکہ ایسی اصلاح فرمائی کہ نعت کا عربی وزن بھی برقرار رہا اور معنویت میں بھی بحال کا اضافہ ہو گیا۔

نعتیہ شاعری میں امامت کے درجے پر فائز قصیدہ بردہ شریف کے ہاظم حضرت امام بوصیری نے نعتیہ شاعری میں مقام الوہیت کو پیش نظر رکھنے کا اور اس کا خیال رکھنے کی طرف بڑے خوبصورت چیرائے میں توجہ دلائی ہے، آپ فرماتے ہیں:

دَخَّ مَسَادَ عَصَةِ النَّصَارَىٰ فَبَيَّ نَبِيَّهُمْ ۖ وَاحْكُمْ بِمَا شِئْتَ مِنْ خَافِيهِ وَاحْكُمْ مِيسَانِيَّوْنَ لَمْ يَأْتِ نَبِيَّ عَلِيٍّ إِلَّا سَلَامٌ ۚ كَيْفَ بَارَعَهُ فِي شَيْءٍ كَمَا بَارَعَهُ فِي جَهَنَّمَ ۚ وَدَخَّ مَسَادَ عَصَةِ النَّصَارَىٰ فَبَيَّ نَبِيَّهُمْ ۖ وَاحْكُمْ بِمَا شِئْتَ مِنْ خَافِيهِ وَاحْكُمْ مِيسَانِيَّوْنَ لَمْ يَأْتِ نَبِيَّ عَلِيٍّ إِلَّا سَلَامٌ ۚ كَيْفَ بَارَعَهُ فِي شَيْءٍ كَمَا بَارَعَهُ فِي جَهَنَّمَ ۚ

امام بوصیری چونکہ نعت گو شعراء کے مقتدا ہیں اس لئے نعتیہ شاعری کرنے والے اہل علم شعراء نے امام بوصیری کی اس نصیحت کو ہمیشہ پیش نظر رکھا اور ہمارے سامنے ایسے مستند شعراء کی ایک طویل فہرست ہے جن کی لکھی ہوئی نعتیں کہیں بھی غیر متوازن نہیں، انہی نعت گو شعراء میں ایک امام احمد رضا خاں قادری بھی ہیں جنہوں نے مقام الوہیت کا خیال رکھنے کی نصیحت اپنے مخصوص انداز میں کی ہے۔

آپ کی اس نصیحت کا ذکر کرتے ہوئے پاکستان کے نامور اسکالر اور نعت گو شاعر مولانا کوثر نیازی کہتے ہیں:

"شاعری ایک اور میدان ہے جہاں بے اختیار ادب و احتیاط کا دامن ہاتھ سے چھوٹ جاتا ہے اور شاعری میں بھی نعت گوئی کی صنف تو ایک ایسی مشکل صنف تھیں جس میں ایک ایک قدم پل صراط پر رکھنا پڑتا ہے، یہاں ایک طرف محبت ہے، تو ایک طرف شریعت، ایک شاعر نے روئے رسول پر اپنی حاضری کا نقش یوں کھینچا ہے:

کس نیم درجہ کے عالم میں طیبہ کی زیارت ہوتی ہے
اک سمت محبت ہوتی ہے اک سمت شریعت ہوتی ہے

لیکن یہ کیفیت حقیقت میں صرف روضہ رسول پر حاضری کے وقت ہی طاری نہیں
ہوتی نعت کہتے وقت ہر شعر اسی امتحان و آزمائش سے دوچار ہوتا ہے، یہاں بھی ایک طرف
محبت ہوتی ہے اور ایک طرف شریعت، اگر صرف شریعت کو ٹوٹا دکھا جائے تو شعر شعر نہ رہے
وہ قطعاً برباد ہو جائے، اور اگر صرف محبت کے تقاضے پورے کئے جائیں تو ایک ایک لفظ
شریعت کی جرات کا مجرم ٹھہرے، عربی شیرازی نے اس نازک صورت حال کو اپنے ایک
شعر میں یوں بیان کیا ہے۔

عربی مثلاًب این رو نعت است نہ سحر

آہستہ کہ رو بروم تیغ است قدم را

عربی جلد جلد قدم نہ اٹھایہ نعت کا میدان ہے، جحرائیں ہے، آہستہ آہستہ چل
کیونکہ تو تھوار کی دھار پر قدم رکھ رہا ہے۔

امام احمد رضا کو بھی اس مشکل کا کامل احساس ہے، وہ ملفوظات میں فرماتے ہیں:

”نعت کہنا تھوار کی دھار پر چلنا ہے، بڑھتا ہے تو الوہیت میں پہنچ جاتا

ہے، اکی کرتا ہے تو تھقیض ہوتی ہے۔“

نعت گوئی میں اعلیٰ حضرت امام احمد رضا کی جس احتیاط پسندی کی طرف مولا ماکوثر

نیازی نے اشارہ فرمایا ہے اسے امام اہل سنت نے اپنی ایک رباعی میں یوں ذکر کیا ہے:

ہوں اپنے کلام سے نہایت محفوظ
بجاست ہے الصنۃ للہ محفوظ

قرآن سے میں نے نعت گوئی سیکھی
یعنی رہے آداب شریعت محفوظ

نعت گوئی کے لئے علم و عمل کے ساتھ ساتھ شاعر کو مقام الوہیت کی نزاکت کا
احساس اور شان رسالت کا صحیح ادراک بھی ہونا چاہیے، دل و دماغ بیدار ہوں اور پاسان

مقلدوں کے پاس رہے تب ہی معیاری نعتیہ شاعری سامنے آسکتی ہے، کسی شاعر نے کیا
خوب کہا ہے۔

ورنہ جام شریعت در کئے سندان عشق

برہو سنا کے نداند جام و سنداں باعشق

ایک ہاتھ میں جام شریعت اور ایک ہاتھ میں عشق کی آہرن (جس پر لو بار لو بار
کوٹتے ہیں) یہ دونوں پرست ایک وقت جام اور آہرن سے نہیں کھیل سکتا۔

نعت شریف، نعت خواں اور نعت سننے والے حضرات کے بارے میں چند آداب
ورق ذیل طور میں پیش کئے جاتے ہیں تاکہ انہیں اپنا کر ہم نعت کے فیوض و برکات سے
صحیح طور پر مستفید ہو سکیں۔

(۱)۔ سب سے اہم بات یہ ہے کہ نعت خواں صرف خوش آواز نہ ہو، بلکہ سنت مبارکہ اس
کے سر اور چہرے پر جلوہ گر بھی ہو، اگر وہ نازک پڑھتا، مگر کار و عالم صلی اللہ تعالیٰ علیہ وسلم
کی سنت مبارکہ اس کے چہرے اور سر پر چل ہوئی نہیں ہے تو اس کی آواز اتنا باریک شریعت کی
اچھل کیا کرے گی؟

(۲)۔ محفل نعت میں حمد الہی پڑھنے کا بھی اہتمام کرنا چاہیے، جیسے آج کل بعض
ماہناموں میں اس کا اہتمام کیا جا رہا ہے، یہ لائق تحسین اور قابل تقلید عمل ہے۔

(۳)۔ ہماری محافل کا آغاز تلاوت کلام پاک سے ہوتا ہے، اس سے عام سامعین کو معلوم
نہیں ہوتا کہ اللہ تعالیٰ کے کس پیغام کی تلاوت کی گئی ہے؟ اس لئے ان آیات کا ترجمہ بھی
سنایا جانا چاہیے۔

(۴)۔ نعتیں مستند علماء دین کی پڑھی جائیں مثلاً حضرت حسان بن ثابت، امام ابوہریرہ،
مولا مامانی، شیخ سعدی، میر میرعل شاہ، امام احمد رضا خاں بریلوی رحمہم اللہ تعالیٰ اور ایسے ہی
دیگر اہل علم شعراء، اور کم علم شعراء، ایسے ایسے شعر لکھ جاتے ہیں جو بجائے فائدے کے

تقصان دیتے ہیں۔

امام احمد رضا بریلوی رحمہ اللہ تعالیٰ کے سامنے کسی نے یہ شعر پڑھا:

کب ہیں درخت حضرت والا کے سامنے؟
مجھوں کھڑے ہیں خیمہ لیلیٰ کے سامنے
اجی حضرت نے فوراً منع فرمایا اور فرمایا: "یہ شعر شان رسالت سے فروتر ہے،
یوں پڑھو۔"

کب ہیں درخت حضرت والا کے سامنے؟
قدی کھڑے ہیں عرش معلیٰ کے سامنے
حضرت محدث اعظم مولانا محمد سرمد دارالاحمد چشتی قادری رحمہ اللہ تعالیٰ کے سامنے کسی
نے یہ شعر پڑھا:

تسبیں سائوں کچھ دکھاؤناں نہیں
اسیں دیدہاں استخوان چاوناں نہیں
اسیں مزمز درتے آوناں نہیں
ساڈا جو گیاں والا پھیرا اسے
حضرت محدث اعظم پاکستان نے فرمایا اللہ تعالیٰ توفیق عطا فرمائے تو ہم
حضور اقدس ﷺ کے در اقدس پر بار بار حاضر ہوں گے، اس لئے دوسرا مصرع یوں بدل
دیں:

اسیں مزمز جگ تے آوناں نہیں
ساڈا جو گیاں والا پھیرا اسے

ایک محفل میں ایک صاحبزادے نے نعت پڑھی، اس کا ایک مصرع یہ تھا:

خدا ہے محمد، محمد خدا ہے (نعوذ باللہ من ذلک)

راقم نے اس وقت منع کر دیا۔

ایک رسالے میں ایک نعت کا یہ مصرع دیکھا:

بیاظن خدا ہیں، بظاہر محمد

کہنے والا اور پڑھنے والا تو رہا اپنی جگہ، یہاں تو سن کر سبحان کہنے والے کی بھی خیر

نہیں ہے، ایک محفل میں ایک صاحب نے نعت پڑھی جس کا ایک شعر یہ تھا:

خدا حافظ سہی، مصر سہی لیکن ہمیں کافی ہے بس تیرا سہارا یا رسول اللہ

میں نے اسے وہیں منع کر دیا، اس شعر کا صاف مطلب یہ ہے کہ ٹھیک ہے اللہ تعالیٰ
حافظ و ناصر ہے، لیکن یا رسول اللہ! ہمیں تو صرف آپ کا سہارا ہی کافی ہے۔ نعوذ باللہ
من ذلک۔

حالانکہ ایک مسلمان کا عقیدہ یہ ہے اور ہونا چاہیے کہ نبی اکرم صلی اللہ تعالیٰ علیہ
وسلم کی امداد اللہ تعالیٰ ہی کی امداد ہے، لیکن حضور اقدس صلی اللہ تعالیٰ علیہ وسلم کے وسیلے اور
واسطے سے ہے۔

ایک مشہور مصرع ہے

کی کی نہ کیٹیا مارنے اک پار واسطے

اس انداز سے یہ گمان ہوتا ہے کہ دوستیاں ایک دوسرے کے برابر ہیں، ان میں
سے ایک نے دوسری ہستی کے لئے محفلیں سجائی ہیں، ایسے کسی بھی اور کلمے سے گریز کرنا
چاہیے جس سے مساوات اور برابری کا وہم بھی پیدا ہو۔

ہمارے پنجابی شاعر عموماً نبی اکرم صلی اللہ تعالیٰ علیہ وسلم کو "سوہنیاں" کہہ کر
مخاطب کرتے ہیں اور یہ نہیں سوچتے کہ اس لفظ سے خطاب کسی چھوٹے کو کیا جاتا ہے یا برابر
کے شخص کو، کسی بڑی شخصیت کو اس لفظ سے مخاطب نہیں کیا جاتا، مثلاً: آدمی اپنے والد
صاحب یا بچہ صاحب کو یوں مخاطب نہیں کرے گا کہ "سوہنیاں کتھوں آیاں اس؟" جب اس
لفظ سے اپنے باپ کو خطاب نہیں کیا جاتا، تو فقر کائنات، سرور موجودات، سپر رسل صلی اللہ
تعالیٰ علیہ وسلم کو اس لفظ سے مخاطب کرنا کیونکر مناسب ہوگا؟ ہاں بطور حضرت یہ لفظ بول سکتے
ہیں کہ "ساڈا آقا سب سوہنیاں تو سوہناں" (صلی اللہ تعالیٰ علیہ وسلم)

ایک اور شعر کی طرف آپ کی توجہ مبذول کرانے سے پہلے تمہیداً یہ عرض کر دوں
کہ آج ہر طرف فتنہ و فساد، قتل و غارتگری، غریبی، اور فحاشی اور لادینیت کا دور دورہ ہے،

ایسے ماحول میں مسلمانوں کے دلوں میں خوف خدا اور خوف آخرت اجاگر اور راسخ کرنے کی ضرورت ہے۔

امام احمد رضا بریلوی رحمہ اللہ تعالیٰ ایسے تقویٰ پر توجہ دے گا، مومن کامل اگر کہتے ہیں تو بجا کہتے ہیں۔

خوف نہ رکھنا خدا ذرا تو ہے عبد مطلق

تیرے لئے امان ہے، تیرے لئے امان ہے

لیکن اس خوشخبری کو اگر ہر شخص کے لئے عام کر دیا جائے، تو یہ کسی طرح بھی درست نہیں ہوگا، مثلاً:

کیوں فکر کریں یا راہِ ماشہ دی و گیرے را؟

ادبوں سے ای خیراں نہیں جیدہ اسائیں مگر ہوئے

یہ بات صحیح ہے لیکن اس سے تاثر غلط پیدا ہو رہا ہے، یعنی جس مسلمان کے پیچھے سرکارِ دو عالم صلی اللہ تعالیٰ علیہ وسلم کی حمایت و شفاعت ہو اس کے لئے پریشانی کی کوئی بات نہیں ہے، یہ بات درست ہے، لیکن ہمیں اپنے گریبان میں منہ ڈال کر سوچنا چاہیے کہ ہم جیسے گناہوں کے پلندے کے پیچھے سرکارِ دو عالم صلی اللہ تعالیٰ علیہ وسلم کی شفقت ہے بھی سہی کہ نہیں؟

حدیث شریف میں ہے کہ اونٹوں کی زکوٰۃ دینے والے کی گردن پر اونٹ سوار ہو گا اور کوئی اس کی امداد کرنے والا نہیں ہوگا، میدانِ محشر میں ایک ہی ہستی کی طرف نکلیں انھیں گی، وہ کہے گا یا رسول اللہ اغثنی یا رسول اللہ میری امداد فرما میں رسول اللہ صلی اللہ تعالیٰ علیہ وسلم فرمائیں گے۔

لَا مُلْکَ لَکَ مِنَ اللّٰهِ شَيْئًا فَاذْبُلْکَ

ہم تمہیں اللہ تعالیٰ کے عذاب سے نہیں بچا سکتے، ہم تمہیں اللہ کے احکام پہنچا چکے ہیں۔

غالباً اسی حدیث شریف کو سامنے رکھتے ہوئے ایک شاعر نے کہا ہے:

اس دن دیکھاں گا میں تیری آکڑے مغروری

جس دن کہیا نہی سرور نے ایہ نہیں امت میری

اسی طرح یہ شعر بھی مزے لے لے کر پڑھا جاتا ہے اور اس کا مطلب نہیں سمجھا

چاہتا

وہ لوگ خدا شاہد قسمت کے سکندر ہیں

جو سرورِ عالم کا میلاد مناتے ہیں

بے شک محفلِ میلاد منانا باعثِ خیر و برکت اور سعادت ہے، لیکن یہ حقیقت ذہن میں رکھنی چاہیے کہ محفلِ میلاد شریف منعقد کرنا مستحب اور مستحسن ہے اور یہ بھی یاد رکھا جائے کہ سب سے پہلے فرض ہے، اس کے بعد واجب، اس کے بعد سنت اور سنت کے بعد مستحب کی باری آتی ہے، اب جو شخص فرض و واجب اور سنتیں ادا نہیں کرتا اور وہ صرف میلاد شریف منانے پر اکتفا کرتا ہے، وہ میلاد شریف کی مکمل برکتوں سے کیسے فیضیاب ہو سکتا ہے؟

(۱) محافلِ نعت مختصر ہونی چاہئیں تاکہ صبح کی نماز قضا نہ ہو، ہمارے ہاں ساری ساری

رات محفلِ نعت جاری رہتی ہے اور نماز کے وقت لوگ جا کر سو جاتے ہیں۔

(۲) محافلِ نعت پر اعتدال کے ساتھ خرچ کرنا چاہیے اور یہ ضروری ہے کہ وہ رزق

مٹاں ہو ورنہ زمینے سننے میں آیا ہے کہ ایک ایک محفلِ نعت پر لاکھوں روپے خرچ کر دئے جاتے

ہیں۔

یاد رکھئے کہ ہم دوست اور علم پر برتر ہیں استاد کو بنیادی اہمیت دیتی ہیں، استاذ ہی

وہ افراد تیار کرتا ہے جو قوم کی قیادت کیا کرتے ہیں لیکن ہمارا مشاہدہ ہے کہ قرآن و

حدیث اور علوم دینیہ پڑھانے والے اساتذہ کو اتنا مشاہرہ دیا جاتا ہے جس سے وہ اپنی اور

کی

نا

اپنے اہل و عیال کی ضرورتیں بھی پوری نہیں کر سکتے، جب کہ مقبول عام نعت خوان اور خطیب ایک ایک محفل میں اس سے زیادہ نذرانے سمیٹ کر لے جاتے ہیں، اس کا بہت بڑا نقصان یہ ہے کہ ہمارے طلباء دینی مدارس بننے کے لئے تیار نہیں ہوتے، اسی لئے ہمارے مدارس سے اہل علم و فضل حضرات تیار نہیں ہوتے، وغیرہ کی عربی زبان میں کتابیں دس دس بیس بیس جلدوں میں چھپ رہی ہیں اور پوری دنیا میں پھیل رہی ہیں، جب کہ ہمارے ہاں عربی زبان میں ایک چند کا چھاپنا بھی مشکل ہے اور اگر کوئی جرأت مند اس سے کام لے کر چھاپ ہی دے، تو کوئی اسے خریدنے کے لئے تیار نہیں ہوتا، حد یہ ہے کہ ہمارے بارے میں اعلیٰ ارب کا پروپیگنڈا یہ ہے کہ: "یہ جاہلوں کی جماعت ہے"، "یہ سب جاہل ہیں" آخر ہم کب خواب غفلت سے بیدار ہوں گے؟

ہم ان "جان جوین" پر گزرا کر نے والے مدرسین کی خدمت کرنے کے بارے میں نہیں سوچتے، ہمارا سرمایہ بزرگوں بلکہ مجذوبوں کے مزارات پر خرچ ہو رہا ہے، قوالوں اور نعت خوانوں پر نوٹوں کی بارش کی جاتی ہے، ہم صرف صوت اور صورت کو دیکھتے ہیں، ہم زحمت اور آہنگ کو دیکھتے ہیں، ہم میلا و شریف، گیارہویں شریف کے نام پر بیسیوں دیکھیں اور رنگارنگ کھانے اور پھل تقسیم کر دیتے ہیں اور وہ بھی غرباء کو نہیں بلکہ مالدار دوستوں کو کھلا کر مطمئن ہو جاتے ہیں کہ ہم مستحق جنت ہو گئے ہیں۔

ہم نہیں سوچتے کہ:

○ — ان تقریبات سے ہمارے اندر کیا انقلاب پیدا ہوا ہے؟

○ — کتنا خوف خدا پیدا ہو رہا ہے؟

○ — حضور سید عالم صلی اللہ تعالیٰ علیہ وسلم کی تعلیمات پر عمل کرنے اور آپ

کے مشن کو آگے بڑھانے کا کتنا جذبہ پیدا ہوا ہے؟

○ — کتنے باعلاء حیات اور غریب طلباء کی امداد کر کے ان کا علمی سفر آسان کیا

ہے؟

○ — کتنے دینی مدرسین کی خدمت کر کے ان کی تدریس میں معاونت کی

ہے؟

○ — اہل سنت و جماعت کا کتنا اثر پر خریہ کر فری تقسیم کیا ہے؟

○ — رضا اکیڈمی، لاہور جیسے فری لٹرچر تقسیم کرنے والے ادارے سے کتنا

تعاون کیا ہے؟

○ — اہل سنت و جماعت کے کس مدرسے کی طرف دست تعاون بڑھایا

ہے؟

○ — کون سی لائبریری قائم کی ہے؟ یا اہل سنت و جماعت کی کس لائبریری

سے تعاون کیا ہے؟

اگر ان میں سے کوئی کام بھی نہیں کیا تو سمجھ لیں کہ آپ نے عصر حاضر کے تمام

تقاضوں سے آنکھیں بند کر رکھی ہیں، اور آپ نے علمی کام نہ کرنے کی قسم کھا رکھی ہے۔

حکیم الامت مفتی احمد یار خاں نعیمی رحمہ اللہ تعالیٰ نے کتنی محنت اور کتنی پیہ بات کہی

ہے؟

مالِ سنی بہر قوالی و عرس مالِ نجدی بہر تعلیم است و درس

مالِ سنی بہر قبور و خانقاہ دیوبندی بر علوم و درساہ

○ — سنی کا مال قوالی اور عرس کے لئے ہے، جبکہ نجدی کا مال تعلیم اور درس

کے لئے ہے۔

○ — سنی کا مال قبروں اور خانقاہوں پر خرچ ہوتا ہے جبکہ دیوبندی کا مال

علوم اور درس گاہوں پر خرچ ہوتا ہے۔

آخر میں جناب سید محمد قاسم حسین شاہ صاحب اور ان کے رفقاء کی خدمت میں

مذہب کے لوگوں کے لیے آپ نے ”اصلاح محافل نعت“ کا بیڑا اٹھایا ہے، اللہ تعالیٰ آپ کو کامیابی عطا فرمائے، لیکن یہاں تو ”ہانی“ ہی بھڑکی ہوئی ہے ”ظہیر الفساد فی البر والبحر“، ہر طرف فساد ہی فساد پھیل رہا ہے، اس لئے اصلاح کی تحریک کو ہم گہرا کر چاہیے، محافل نعت منعقد کرنے والوں کی اصلاح کریں، تقیوں کی اصلاح کریں، بے عمل اور بے مقصد سچوں کی اصلاح کریں، خطباء اور واعظین کی اصلاح کریں، پھر عامہ مسلمانوں کی بھی اصلاح کریں، اللہ تعالیٰ آپ کو بہت توفیق اور وسائل عطا فرمائے۔

والآخر دعوانا ان الحمد لله رب العالمین

یہ مقالہ ۲۶ ستمبر ۲۰۰۴ء بروز اتوار منعقد ہونے والی ”اصلاح محافل نعت کانفرنس“ منعقدہ انارکال نمبر ۱۶ میں ڈاکٹر ممتاز احمد سیدی النازہری نے پڑھا۔

بعض لوگوں کی مذہب اہل سنت سے دوری (اسباب اور محرکات)

علامہ محمد ضیاء الرحمن قادری (اندھا)

آج کے اس دور ترقی میں جب انسان اپنی کمندیں چاند پر ڈال چکا ہے اور کمبکٹاں کو توڑ ڈالنے کی فکر میں سرگرداں ہے، ہر طرف مادیت کا دور دورہ ہے، جسے بھی دیکھیں وقت کی رفتار سے کچھ آگے ہی نکلنے کی کوشش میں شام و بحر حیران و پریشان کھڑا نظر آ رہا ہے، ایسے حالات میں جہاں دیگر قومیں اپنے مذاہب سے بیزار نظر آ رہی ہیں، ہمارے مذہب اسلام کے پرستہ بھی اللہ تبارک و تعالیٰ کے ارشادات اور اس کے پیغمبر و رسول کے ان مقدس خطوط سے پریشان نظر آ رہے ہیں جس پر چل کر کسی زمانے میں ملت اسلامیہ کے جیالوں نے اسلام کے عقیدہ کو سروری و جہاد بانی کا عقیدہ ثابت کر دکھایا تھا اور دنیا کو یہ باور کرنے پر مجبور کر دیا کہ اسلام کے نقوش ابدی اور اس کا نظام سرمدی ہے اور با مخالف کے ہزاروں حیلوں کے بھی شجر اسلام کی شادابی کی نقصان نہیں پہنچا سکتے۔

لیکن عصر حاضر میں امت مسلمہ کے طرز حیات اور طریقہ زیست کو دیکھ کر آنکھوں سے آنسوؤں کا سیل رواں بہہ نکلتا ہے کہ آخر امت مسلمہ کو کیا ہو گیا ہے؟ کیا اس کو زمانے کی نظر ٹک گئی ہے؟ کبھی یہ خیال ناسور بن کر دل میں گردش کرتا ہے کہ کہیں ایسا تو نہیں کہ وہ نسخہ ہزاروں جبر رسول کریم و قاری علیہ السلام نے ہمیں عطا فرمایا تھا اس نے اپنی اثر آفرینی ترک کر دی ہے، لیکن نورانی دوسرا سوال نقش ذہن پر ابھر آتا ہے کہ اس کی کیا وجہ ہو سکتی ہے؟ کیا نظام اسلامی کو شرف و امامت حاصل نہیں؟ لیکن فوراً قرآن وحدیث کے لافانی نصوص ہماری چاروں ساری کرتے ہوئے ہمارے ان خیالات کی تردید کرتے ہیں، اور ہمیں یہ ذہن دیتے ہیں کہ ایسے خیالات قطعی طور پر شیطانی ہیں اور یقیناً اسلام کا نظام ابدی ہے، لیکن پھر وہی سوال ذہن دو مانع میں گردش کرنے لگتا ہے کہ پھر کیوں امت مسلمہ ذلت و پستی کے قمر میں

گمراہ چاہتی ہے، اور آج کیوں امت مسلمہ کی اقبال مندی کا ستارہ افق عالم پر چمکتا نظر نہیں آتا؟ میں ابھی انہی خیالات میں غطال و بیچال تھا کہ یکا یک قرآن مقدس کی ایک-آیت نے ہمارے آنکھیں کھول دیں، اور امت مسلمہ کی دیکھتی ہوئی ہنسی پکڑ لی، اور لوحِ ذہن پر یہ آیت کریمہ نقش ہو گئی:

”وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ“

(آل عمران، آیت ۱۳۹ جز ۳)

”مستحکم نہ کرو تم نہ کھانڈو تم ہی غالب رہو گے اگر تم مومن کامل ہو“

امت اسلامیہ کے انحطاط و ادوار کے ایک سرسبز راز سے پردہ ہٹا، اور یہ درس ملا کہ مذہب سے دوری، مادہ پرستی، انکام خداندی سے روگردانی ہی ہمارے نردال کی کہانی کا پس منظر ہے۔ یہاں پہنچ کر ہمارے ذہن میں ابھرنے والے چند سوالات کسی زخمِ کاری کی طرح گرب و آزار کا سبب بن جاتے ہیں، آخر آج ہماری قوم مذہبِ اہل سنت کا عقائد و آثار چھینکنے کے کیوں ورپ ہے، آخر اس کے مضمرات کیا ہیں؟ ایک ابدی دین اسلام، اور مسلکِ حق اہل سنت و جماعت سے وابستگی کے باوجود ہماری قوم ہماری باتوں سے متغیر کیوں نظر آ رہی ہے، ہم ان کی خدمت میں جو حقانی باتیں قرآنی آیات اور سنت کے نصوص سے مرصع کر کے پیش کرتے ہیں اسے وہ فریب، دھوکہ، گمراہی و خندہ، اور نہ جانے کیسے کیسے گھٹاؤ لے لیا کرتی ہے، جب کہ خود ساختہ عقائد کے حاملین اپنے انہیں کج عقائد کو شریعت کی شکل میں پیش کرتے ہیں تو اسے بطیب خاطر شریعت روح افزا سمجھ کر گوش جان کر لیتی ہے، کیا حق و باطل کے مابین خط امتیاز کھینچنے کی قوت سلب ہو چکی ہے۔ آخر اس کے اسباب و عوامل کیا ہیں؟ ذرا سی و ماغی مشقت کے بعد یہ حقیقت ہم پر عیاں ہو جاتی ہے کہ اگرچہ ہم اہل سنت و جماعت کے عقائد و افکار، اصول و فروع، قرآن و سنت کی بنا پر استوار ہیں لیکن ہمیں یہ بات فراموش نہیں کرنی چاہیے کہ پروپیگنڈہ اور ترجمانی کو دور حاضر

میں کسی بھی چیز کی نشر و اشاعت میں بڑا دخل ہے چنانچہ پروپیگنڈہ کے بل پر غلط چیزیں بھی صحیح شکل میں نظر آنے لگتی ہیں اور صحیح باتیں اسی پروپیگنڈہ کے سبب غلط محسوس ہونے لگتی ہیں، چنانچہ ہم دیکھتے ہیں ہمارے عقائد و افکار وکیلِ صحت سے مزین ہونے کے باوجود، ان کی صحیح ترجمانی نہیں ہو پارہی، اور عملی طور سے جو تار لوگوں تک پہنچتا ہے وہ بہت افسوسناک ہے، جس کی بنا پر لوگوں کے نقشِ دل پر یہی اثر مرتب ہوتا ہے کہ ان ہی عملی آوارگی کے مجموعہ کا نام سنت ہے، ان خرابیوں پر تفصیلی بحث سے قبل اس کا اجمالی خاکہ پیش کرنا ضروری ہے تاکہ سمجھنے میں آسانی ہو۔

(۱) نماز سے بے انتہا بے رغبتی۔

(۲) بجائے فرائض و واجبات کے مستحبات و مستحبات پر سختی سے عمل۔

(۳) مزاراتِ مقدسہ پر منہیات شریعہ کا ارتکاب کرنے کے باوجود اتنی کوتاہی نہ سمجھنا۔

(۴) مقررین کا لوگوں کی ذہنیت اور مواقع کو سمجھے بغیر ملک شگافہ نعروں کے سائے میں مصنوعی چیخ و پکار کے ساتھ تقریر کرنا۔

یہیں وہ اسباب ہیں جن کی بنا پر پوری جماعت اہل سنت کی بدنامی و رسوائی دور رہی ہے، اور سنیٹ سے بیزار رہی کا داعیہ فروغ پا رہا ہے۔

نمازی ہی کو لے لیجئے، قرآن و احادیث کے درخشندہ و تابندہ نصوص اس بات پر شاہد ہیں کہ نماز اہم العبادات ہے، نماز مسلمانوں کی معراج ہے، نماز سرکارِ دو عالم علیہ الخیرۃ و السلام کی آنکھوں کی ٹھنڈک ہے، اور کسی سے یہ بات مخفی بھی نہیں ہے، لیکن اس کے باوجود ہماری اکثریت اس عظیم فریضہ کی ادائیگی میں حد درجہ کوتاہی میں ملوث نظر آتی ہے، جب کہ ہونا تو یہ چاہئے تھا کہ ہم سب سے زیادہ نماز پر عمل پیرا ہو کر آقائے کائنات علیہ السلام کی آنکھوں کو ٹھنڈک پہنچا کر رضائے الہی کے ساتھ رضائے نبوی کی عظیم دولت بھی اپنے دامن میں سمیٹ لیجئے، لیکن افسوس یہ ہے کہ نماز کے بارے میں اکثریت کوتاہی کا ارتکاب کرتے

ہوئے مستحبات پر زیادہ عمل پیرا ہوگئی ہے۔ ہماری کوتاہی اب ضرب المثل بن گئی ہے اور نیچے سادہ لوح افراد تک یہ چار پہنچ رہا ہے کہ اہل سنت کے نزدیک نماز کوئی مہتمم بالشان چیز نہیں ہے، اور پھر وہ متغیر ہو کر کسی اور مسلک سے منسلک ہو جانے میں ہی عافیت محسوس کرنے لگتے ہیں، کتنی عجیب بات ہے کہ ہم نماز کے سب سے پر زور داعی و حامی ہو کر بھی ہمارے تعلق سے یہ رجحان فروغ پا رہا ہے کہ ان کے یہاں نماز کی کوئی اہمیت نہیں ہے، کیا ہماری علمی ہے، راہ رونی کے سبب راہ پائے والا یہ باطل خیال مزاج سکنت سے میل کھاتا ہے؟ کیا ہم وہی اہل سنت نہیں جن کے اکابر کی یہ تار مشعل رہی ہے کہ وہ ساری ساری رات بارگاہ الہی میں نہیں نیاز کو بھروسہ میں جھکائے رکھتے تھے۔

بول ہی ہونا تو یہ چاہئے تھا کہ ہم تہمتی کے ساتھ فرائض و واجبات کی پابندی کرتے اور اپنی پوری کوشش اس میں صرف کرتے کہ کسی بھی طرح اسلامی فرائض و واجبات ترک نہ ہونے پائیں اور پھر خدا ہمیں توفیق دیتا تو ہم مستحسن چیزوں پر بھی عمل پیرا ہو کر کونین کی ارجمند لول سے بہرہ مند ہوتے، لیکن اس میدان میں بھی ہماری عملی حالت برعکس ہی نظر آتی ہے، ہم سلام، فاتحہ و دیگر امور پر تہمتی کے ساتھ عمل کرتے ہیں، ہم سے اگر کوئی فاتحہ ترک ہو جائے تو ہمیں احساس عسایا ہونے لگتا ہے، لیکن جب فرائض و واجبات پر عمل کی ہاری آتی ہے تو ہم اس میں سب سے پیچھے نظر آتے ہیں اور اس کے ترک پر ہمیں وہ احساس زیاں بھی نہیں سنا تا ہے جو ہونا چاہئے، اور اس کا اثر یہ مرتب ہوتا ہے کہ لوگ غلط فہمی کا شکار ہو جاتے ہیں اور وہ یہ باور کر لیتے ہیں کہ اہل سنت کے یہاں فرائض و واجبات کے مقابل مستحسن و مستحسن اعمال کا زیادہ اہتمام ہوتا ہے، اور ان کے نزدیک ان کی اہمیت بھی زیادہ ہے، جب کہ اس نظریے کا حقیقت سے کوئی تعلق نہیں، آخر اس طرح کے خیالات رکھنے والوں کے خیالات کو اس وقت اور استحکام مل جاتا ہے جب ہم یہ یقین کر بیٹھتے ہیں کہ کوئی فرائض و واجبات پر عمل کرے یا نہ کرے اگر وہ ان پسندیدہ چیزوں کو عملی زندگی میں شامل

نہیں کرتا، تو وہ دائرۃ سنت سے خارج ہے، یا کم از کم وہ مصلب سنی نہیں ہے، حالانکہ یہ ایک بہرہ و خیال کے سوا کچھ بھی نہیں ہے۔

(۲)۔ جہاں تک مزارات مقدسہ کا سوال ہے تو وہ اور ہی باتری کے شکار ہیں، جس کا اثر چاہے وہ جاکر مشاہدہ کر لے کہ یہ مزارات مقدسہ جہاں کی حاضری حصول برکات کا ذریعہ اور موجب سعادت ابدی ہے، وہیں لوگ کس جرأت و بے باکی کے ساتھ حدود شرعیہ کی پامانی کرتے نظر آتے ہیں، اکثریت ایسے ہی لوگوں کی ہوتی ہے جو زیارت و آداب سے ادنیٰ واقفیت بھی نہیں رکھتے اور پھر ایسی حالت میں کچھ لوگ جہدے کی حالت میں نظر آتے ہیں، تو کچھ لذت طواف سے آشنائی حاصل کرنے میں روحانی سکون محسوس کرتے ہیں، مزاروں کے مجاورین مزارات کی صفائی کے لئے مخصوص جاروب سے نوجوان لڑکیوں کے رخساروں پر پھیرا لگاتے ذرا بھی خوف خدا محسوس نہیں کرتے، حاضری دینے والیاں تو یقین رکھتی ہیں کہ وہ اس طرح سے صاحب مزار کے فیضان سے مستفید ہو رہی ہیں، لیکن انہیں اس کا کیا احساس کہ خود ان کی حاضری کتنی اعلیٰوں کا سبب ہے؟ اور اس سے صاحب مزار کے فیوض و برکات سے مالا مال ہونے کے بجائے اس سے محرومی ہی باتھ آتی ہے، میں یہ نہیں کہتا کہ جو لوگ مزارات پر جہدہ کرتے ہیں وہ بہ نیت عبادت کرتے ہیں، نہیں ہرگز نہیں، اگر ایسا ہو تو وہ دائرۃ اسلام سے خارج ہو جائیں گے، لیکن جہدہ بہ نیت تعظیم ہی کا شریعت محمدی میں کیا جواز ہے، کیا ہمارے علمائے اہل سنت کی تصنیفات اس کے حرام ہونے کی مطلق نہیں ہیں، تو پھر ایسا کیوں؟ لوگوں کو ایسی حرکتوں سے عام افراد تک یہ تاثر پہنچتا ہے کہ شاید سنہوں کی شریعت میں اس کا کوئی جواز موجود ہے، اور بس اہل سنت کی کتابوں کا مطالعہ کئے بغیر وہ ان کے صحیح عقائد و افکار سے نفرت زدہ ہو جاتے ہیں اور یہ باور کر لیتے ہیں کہ سبکیت سے منسلک ہونے کا مطلب یہ ہے کہ وہی سارے رسوم باطلہ انہیں بھی انجام دینے ہوں گے اور بڑی افسوسناک بات یہ ہے کہ ایک طرف ایسی غلط باتوں کی

جہ سے تو ہم اہل سنت کی ایسی شراب پوری ہے لیکن ہمارے مشائخ اپنی مشیت کی دکان پر کا کر لنتے پیش و درال سے محفوظ ہو کر خواب خوشی سے بہرہ مند ہونے میں مصروف ہیں اور اپنے آباء و اجداد کے مزارات پر مکمل دسترس رکھنے کے باوجود شام و بحر انہام پانے والے غیر شرعی امور کے سیلاب پر بند باندھنے کے لئے زیارت و آداب کا ایک بورڈ بھی آویزاں کرنے کی زحمت گوارہ نہیں کرتے اور نہ مستقبل میں ایسی کوئی امید نظر آرہی ہے، اور اگر معاملہ ایسا ہی رہا تو ہمارے مشائخ عظام کو کل قیامت کے دن بارگاہ الہی میں جواب دہی کے لئے ابھی سے وحشی طور پر تیار رہنا ہوگا۔

(۳) — غلط تقریر کا زمانہ و راز سے مذہب کی تبلیغ و اشاعت میں ایک نمایاں ردول رہا ہے، لیکن عصر حاضر میں مقررین کا بھی عجیب رویہ من چکا ہے ان کی تقریر کا دائرہ محض چند رہنے رہنے الفاظ مخصوص تراکیب، چند چیدہ اشعار، اور فلک شگاف جتنے پکار میں مختصر ہو کر رہ گیا ہے، نہ موقع کی مناسبت کا لحاظ، نہ لوگوں کی ذہنیت کی پروا، بس کرسی خطابت پر تشریف لائے اور پورے گھن گرج کے ساتھ کسی دیکارؤ شدہ کیسے کی طرح بولتے رہے، فلک شگاف غمرے لگوائے، قوم کی واہ و او لونی، اور پھر اسٹیج سے اتر آئے، تقریر سے قوم کو کیا ملا؟ اس سے کوئی واسطہ نہیں، وہی لوگ جو درمیان خطابت غمرہ تو حید و رسالت لگاتے نہیں تھکتے، اگر ان سے جلسہ کے اختتام پر پوچھ لیا جائے کہ فلاں مقرر نے کیسی تقریر کی؟ تو برجستہ بول اٹھیں گے کہ بہت شاندار تقریر تھی، بہت اچھی اچھی باتیں بیان ہوئیں اگر اسی برجستگی کے ساتھ یہ دوسرا سوال بھی کر لیا جائے کہ ان کی بتائی کچھ اچھی باتیں ہمیں بھی بتائیں، تو دوسرا کھجالتے ہوئے نظر آئیں گے، کیا دعوت و اصلاح کا یہی طریقہ قرآن نے ہمیں دیا ہے، کیا سنت نبویؐ کی تعلیمات اس امر کی اجازت دیتی ہیں کہ فجر تک جلسہ کریں اور نماز فجر پڑھیں بغیر اس طرے جو خواب ہو جائیں کہ ظہر سے بھی غفلت ہو جائے؟ کیا اس طرح کے جلسوں کی اسلام میں کوئی گنجائش ہے؟

یہی وہ اسباب و عوامل ہیں جن کی بنا پر لوگ غلط عقائد کو بھی صحیح سمجھ بیٹھے ہیں اور اہل سنت سے جتنے غلط آتے ہیں، جب کہ ان سبھی چیزوں کا سہیت سے دور کا بھی علاقہ نہیں ہے، ان باتوں کو پیش کرنے کا مقصد صرف یہی ہے کہ ہماری عملی آوارگی کی وجہ سے اہل سنت کے تعلق سے فروغ پانے والے غلط رجحان پر روک لگائی جاسکے، اور لوگوں کی آنکھیں کھلیں، اور عملی اصلاح کے لئے آمادہ ہوں، چنانچہ ضرورت اس بات کی ہے کہ ہم سب مل جل کر ایسی تمام برائیوں کی اصلاح کے لئے جہ مسلسل کریں جو ہمارے معاشرے میں قدم جما چکی ہیں اور غلط پروپیگنڈہ کا سبب بن کر ہمارے مذہب کی ترقی کی راہ میں حائل ہو کر رکاوٹیں پیدا کر رہی ہیں اور یاد رکھیں کہ اگر ہم اس عظیم کام کے لئے آمادہ عمل نہیں ہوئے تو تاریخ اور آنے والی قوم ہمیں معاف نہیں کرے گی اور ہمیں ایک خسارے کے لئے تیار رہنا ہوگا، جس کا تعلق صرف کسی فرد یا جماعت سے نہیں بلکہ وہ ایک آفاقی و عالمی خسارہ ہوگا، اور وہ خسارہ امت کی گمراہی کا ہوگا، جس کے لئے ہم سب کو اللہ کے حضور جواب دینا ہوگا، اور وہاں کوئی حیلہ سازی پر دائہ نجات نہ دلا سکے گی، اور سرخسیر امت ہونے کے باوجود اپنی رسوائی کے جنازہ پر ماتم کرنا ہوگا۔

کاش ہم عملی طور پر اسلام کا دامن مضبوطی سے تمام لیتے، اور ان کی حیات طیبہ کو اپنی عملی زندگی میں نافذ کر کے کذب و دروغ کا پردہ فاش کر دیتے، کاش ہمارے ارباب مشیت خود ساختہ فہم خانہ نقدر سے نکل کر مزارات پر انہام پانے والی غلط کاریوں کے سد باب کے لئے کوئی ایسا عمل تیار کرتے، کاش ہمارے خطباء اپنی خطابت میں شعلہ بیانی کے ساتھ ساتھ روح اسلام کو بھی زندہ رکھتے، تو آج یہ مٹوس دن دیکھنے کو نہ ملتا۔

انداز بیانی گرچہ بہت شوخ نہیں ہے

شاید کہ اتر جائے ترے دل میں مری بات

ملت اسلامیہ کے لیے روح پرور اور نشاط انگیز اثر و فائدہ
محافل میلاد میں بیان کی جانے والی حدیث نور اور حدیث نفی سایہ اپنی صحیح سندوں کے ساتھ
منظر عام پر جلوہ گارے گئیں

مصنف عبد الرزاق

کی پہلی جلد کے دس گم گشتہ ابواب

از: جلیل القدر حافظ الحدیث امام ابو بکر عبد الرزاق بن ہمام صنعانی یمنی

امام البوطیہ اور امام مالک کے شاگرد امام احمد بن حنبل کے استاد

امام بخاری اور مسلم کے استاذ الامام (رحمہم اللہ تعالیٰ)

(ولادت ۱۲۶ھ - وفات ۲۱۱ھ)

تحقیق و تقدیم

ڈاکٹر عیسیٰ ابن عبد اللہ ابن مائع خیمری مدظلہ العالی

سابق ڈائریکٹر محکمہ اوقاف و امور اسلامیہ، دہلی

پرنسپل امام مالک شریبہ اینڈ مارکال

تقریظ

محدث جلیل ڈاکٹر محمود سعید، روح مصری شافعی مدظلہ العالی (دہلی)

ترجمہ و تقدیم

شیخ الحدیث علامہ محمد عبد الحکیم شرف قادری

مکتبہ قادریہ، لاہور

برادران اسلام کے لئے دعوت غور و فکر

اسلام کی بنیادی تعلیم صرف لا الہ الا اللہ نہیں ہے اور نہ صرف محمد رسول اللہ ہے، بلکہ دونوں کا مجموعہ اسلام کی بنیادی تعلیم ہے، مسلمان کا کام یہ ہے کہ اللہ تعالیٰ اور اس کے حبیب صلی اللہ تعالیٰ علیہ وسلم کے ساتھ والہانہ محبت رکھے ان کی اطاعت کرے اور سرکارِ دو عالم صلی اللہ علیہ وسلم کی تعلیمات اور سنتوں پر عمل کرے۔

جب کہ دیکھنے میں آ رہا ہے کہ بعض لوگ محفل میلاوا اور محفل نعت تو منعقد کرتے ہیں، لیکن اللہ تعالیٰ کی محبت اس کے ذکر اور اس کی اطاعت کی بات ہی نہیں کرتے، نماز، روزہ، حج اور زکوٰۃ کا نام ہی نہیں لیتے، حالانکہ انبیاء کرام علیہم السلام کی تشریف آوری کا مقصد ہی اللہ تعالیٰ کی طرف بلانا تھا، اس اہم نکتے کی طرف توجہ دلانے کے لئے عالم اسلام کی عظیم اور عبقری شخصیت شیخ الحدیث علامہ محمد عبدالحکیم شرف قادری دامت برکاتہم العالیہ نے چند مقالات لکھے ہیں جن کا مجموعہ **”خدا کو یاد کرو پیارے“** کے نام سے اصلاح کے جذبے کے تحت شائع کیا جا رہا ہے۔ اللہ تعالیٰ اس اشاعت کو قبول فرمائے اور اس کا ثواب ہمارے والد گرامی **مصباح دین مرحوم** کو عطا فرمائے اور اسے برادران اسلام کے لئے مفید بنائے۔

1۔ کوئٹہ ایڈیٹر: ڈاکٹر محمد
پبلشر: محمد رفیع

رابطہ ۰ محمد رحمان چیف ایگزیکٹو ایڈیٹر

Ph:042-5430344, 0300-9401236